
{ 
ଆଜିର ଖଵ୍ତିତ ଭାରତବର୍ଷ ଦିନେ ଜଗତର ଗୁରୁ ଥ୍ଲା | ଏଇଥ୍‌ପାଇଁ 
ଗୁରୂଶିଷ୍ୟର ପରଂପରାକ୍ରମେ ଏଇଠି ଶ୍ରୀରାମ-ବଶିଷ୍ଠ, ଶ୍ରୀକୃଷ୍ଣଂସନ୍ଦିପନି, 
ଚୃନ୍ଦ୍ରଗୁପ୍ତ-ଚାଣକ୍ୟ, ଶିବାଜୀ -ସମର୍ଥ ରାମଦାସ, ବିବେକାନନ୍ଦ “ରାମକୃଷ୍ଣ ଓ 
ଦୟାନନ୍ଦ-ବିରଜାନନ୍ଦ ରୂପରେ ଏହା ହିଁ ଚାଲିଥ୍‌ଲା । ଗୁରୁ, ପୃତ୍ର ଅପେକ୍ଷା 
ଶିଷ୍ୟକୁ ସବୁକିଛି ଦେଇ ବାନପ୍ରସ୍ତରେ ଚାଲି ଯାଉଥ୍‌ଲେ । 


ସେହି ପ୍ରକାର ପରଂପରାରେ ଗଢ଼ି ଉଠିଥ୍‌ବା ସଂସ୍କୃତି ର ଜଣେ 
ତେଜସ୍ଵୀ ଶିଷ୍ୟଙ୍କ ଗୁରୁ ଥୁଲେ ସ୍ଵାମୀ ବିରଜାନନ୍ଦ ! ହିନ୍ଦୀ ସାହିତ୍ୟରେ ଆର୍ଯ୍ୟ 
ପଥ୍କ ଲେଖରାମ, ଦେବେନ୍ଦ୍ରନାଥ ମୂଖୋପଧ୍ଧାୟ, ସ୍ଵାମୀ ଦେବାନନ୍ଦ ସରସ୍ବତୀ 
ଓ ତ୍ରିଲୋକଚନ୍ଦ୍ର ଆର୍ଯ୍ୟ ବିଶାରଦ ଆଦି ଅନେକ ଗବେଷକ ତାଙ୍କ ଅଜ୍ଞାତ 
ଜୀବନୀକୂ ଆଲୋକିତ କରିଥ୍ବା ସନ୍ତେ ଓଡିଆ ସାହିତ୍ୟରେ ତାଙ୍କ ଜୀବନୀ ଏ 
ପର୍ଯ୍ୟନ୍ତ ଲେଖା ଯାଇ ପାରିନଥୂଲା । ସେହି ଅଭାବଜୂ ପୂରଣ କରିବା ପାଇଁ 
ଲେଖକ ଜଣେ ମାଳିର କାର୍ଯ୍ୟମାତ୍ର କରିଛନ୍ତି । ମାନି ଯେପରି ବିଭିନ୍ନ ଫୁଲଗଛରୁ 
ଫୁଲତୋଳି ତାକୁ ଗଜରାହାର କରିଥାଏ ସେହିପରି ଲେଖକ ଏଠି 


ପୂର୍ବାଚାର୍ଯ୍ୟମାନଙ୍କ ଗ୍ରଂଥର ଅବଲଂବନରେ ଏ ଢୀବନୀଟିର ସଂକଳନ କରିଛନ୍ତି । 


ଏ 


ବିନମ୍ପତାର ସହିତ ଲେଖକ ଏଠି ମହାକବି ଭାରବୀ ଙ୍କ ପଂକ୍ତିଟିଏ ଉଦ୍ଧାର 
କରୁଛନ୍ତି: “ପରପ୍ରଣୀତାନି ବଚାଂସି ଚିନ୍ନତାଂ ପ୍ରବୃଭିସାରଃ ଖନୁ ମାଦୃଶାଂ 
ଗିରଃ''? ଆମେ ତ ଅନ୍ୟମାନଙ୍କ କଥ୍ତ କଥାକୁ ଚୟନନ କରୁଁ । ଏଣୁ ହେ 


ସୁଧ୍ବୃନ୍ଦ ଏଥ୍‌ରେ ମୌଳିକତା ଖୋଜିବାକୁ ଚେଷ୍ଟା କରିବେ ନାହିଁ । 


ଅକ୍ଷୟ ତୃତୀୟା 1994 ଉମେଶ ପତ୍ରୀ 

ପ୍ରକାଶକୀୟ ବକ୍ତବ୍ଯ... 


ପ୍ରଞଜ୍ଞାଚକ୍ଷୁ ବିରଜାନନ୍ଦ ଭାରତୀୟ 
ସ୍ଵାଧୀନତା ସଂଗ୍ରାମର ଏକ ଦୋଦିପ୍ଯମାନ 
ପ୍ରଦୀପ । ଭାରତର ବିଭିନ୍ନ ଭାଷାରେ ତାଙ୍କର 
(¦ ଜୀବନୀ ଲେଖା ଯାଇଥୂଲେ ମଧ୍ଯ ଓଡ଼ିଆ ପାଠକଙ୍କ 
(5 ପାଖରେ ତାଙ୍କର ସଂକ୍ଷିପ୍ତ ଜୀବନୀ ପ୍ରକାଶନ 
କରିବାର ସୌଭାଗ୍ୟ ମୋତେ ପ୍ରାପ୍ତ ହୋଇଥ୍‌ବାରୁ 
ମୁଁ ଡଃ ଉମେଶ ପତ୍ରୀକ ଠାରେ କୃତଞ୍ଚତା ଜ୍ଞାପନ 
କରୁଛି । 


ଏହି ଜୀବନୀରେ ରହିଛି ଅଜସ୍ର ପ୍ରେରଣାର ସ୍ରୋତ । ପ୍ରାଚୀନ ଭାରତ 
ସହିତ ଆଧନିକ ଭାରତ ଯୋଡିବାକୁ ହେଲେ ବିରଜାନନ୍ଦ ହେଉଛନ୍ତି ସେଇ ଦୂର 
କୂଳର ଏକ ସ୍ଵର୍ଣ୍ଧିମ ସେତୂ । ବିବେକାନନ୍ଦ ନ ଥୂ୍‌ଲେ ଯେପରି ରାମକୃଷ୍ଣ 
ପରମହଂସଙ୍କ ଜୀବନୀ ବିଶ୍ଵପାଇଁ ଅଜ୍ଞାତ ରହିଥାନ୍ତା ଠିକ୍‌ ସେହି ପ୍ରକାର ସ୍ଵାମୀ 
ଦୟାନନ୍ଦଙ୍କ ବ୍ୟତୀତ ବିରଜା ନନ୍ଦଙ୍କ ଜୀ ବନୀ ଲୋକଲୋଚୃନର ଅନ୍ତରାଳରେ 
ରହିଯାଇଥାନ୍ତା । ଧର୍ମ, ସଂସ୍¥ତି ଓ ରାଷ୍ଟ୍ରୀୟତାର ପ୍ରବର୍ଭକ ସ୍ଵାମୀ ବିରଜାନନ୍ଦଙ୍କ 
ଜୀବନ ହିଁ ତାଙ୍କର ମାନବ ଜାତି ପାଇଁ ସନ୍ଦେଶ ଅଟେ । 


ଏହି ପୁସ୍ତକଟିକୂ ପ୍ରକାଶ କରିବାରେ ମୁଁ ଅତ୍ୟନ୍ତ ପ୍ରୀତ । ଓଡିଆ ପାଠକ 
ସମାଜ ଏଥ୍‌ରୁ ଲାଭାନ୍ସିତ ହେଲେ ପରବଭ୍ତୀ ପ୍ରକାଶନ କାର୍ଯ୍ୟ କରିବାରେ ମୁଁ 
ଉତ୍ସାହିତ ହେବି । 


ଗୋଦାବରୀଶ ପତି 
ବେଦପୁର, ଚାନ୍ଦବାଲି 
ଭଦଖ - ୭୫୬ ୧୩୩ 

ସୂଚୀପତ୍ର 


. ବିରଜାନନ୍ଦଙ୍କ ପୂର୍ବର ଭାରତବର୍ଷ. . . . 


. ଏ ଯୁଗର ରଖି ପିପ୍ଳାଦ. . . . 

. କ୍ାନ୍ତିରୁ ଶାନ୍ତି. . . . 

. ପାଠଶାଳା ସଂଗ୍ରାମଶାଳା ହେଲା : 
¦ . ବ୍ୟାକରଣର ସୂର୍ଯ୍ୟ 


. ଏକ ଅପୂର୍ବ ଗୁରୁ ଦକ୍ଷିଣା 


. କିଛି ସୃତି କିଛି ବିସୂ ତି . . 

ବିରଜା ନନ୍ଦଙ୍କ ପୂର୍ବର ଭାରତବର୍ଷ... 


ସ୍ଵାମୀ ବିରଜାନନ୍ଦଙ୍କୁ ଜାଣିବାକୁ ହେଲେ ଭାରତ ଇତିହାସ ପଢ଼ିବାକୁ ହେବ | 
କାରଣ ବିରଜ୍ଚାନନ୍ଦଙ୍କ ଭାରତ, ପ୍ରାଚୀନ ଭାରତ ଓ ଆଧୁନିକ ଭାରତଠାରୁ କେବଳ ଭିନ୍ନ 
ନ ଥଲା ବରଂ ସଂପୂର୍ଣ୍ଣ ବିପରୀତ ମଧ୍ଯ ଥୁଲା ! ପ୍ରାଚୀନ ଓ ଅବୀଚୀନ ଭାରତ ଭିତରେ 
ମହର୍ଷି ବିରଜାନନ୍ଦ ଥଲେ ଏକ ସ୍ଵର୍ଣ୍ଣିମ ସେତୁ । 


ପ୍ରାଚ଼ୀନ ଭାରତର ସୀମା କନ୍ଯାକୂମାରୀ ଠାରୁ କାଶ୍ଟୀର ଏବଂ କଟକ ଠାରୁ 
ଅଟକ ସୀମାରୁ ମଧ୍ଯ ଆହୁରି ପ୍ରଶସ୍ତ ଓ ବିସ୍ତୀର୍ଣ୍ଣ ଥ୍ଲା । ବୈଦିକ ସଂସ୍କୃତି ବିସ୍ତୃତ 
ହୋଇଥ୍‌ଲା ପ୍ରାୟ ସମସ୍ତ ବିଶ୍ବରେ । ଯେଉଁମାନେ ଉଲୁପିକୁ ଭାରତର ବଧୂ ଭାବରେ 
ଗ୍ରହଣ କରିବାକୁ ଚାହାନ୍ତି ନାହିଁ ସେମାନେ ମୟଦାନବ ସଭ୍ୟତାର ଅବଶେଷ ଦେଖ୍‌ 
ଇନ୍‌କା ଓ ଆଜ୍‌ଟେକ୍‌ ସଭ୍ୟତାକୁ ଅନୁଧ୍ୟାନ କଲେ ଜାଣି ପାରିବେ ଯେ ଭାରତୀୟ 
ସଂସ୍କୃତି କିପରି ସମଗ୍ର ବିଶ୍ବବ୍ୟାପୀ ହୋଇପାରିଥ୍‌ଲା ! ମହାରାଜ ମନୁଙ୍କ ସମୟଠାରୁ 
ବିଶ୍ଵର ବିଭିନ୍ନ ଜାତୀୟ ଗୋଷ୍ଠୀର ଆଦିଗୁରୁ ଭାବରେ ଭାରତ ସମସ୍ତଙ୍କ ବନ୍ଦନୀୟ 
ଥୁଲା ! ମନୁସୃ ତି ରେ ଲେଖାଅଛି : 


ଏତଦ୍‌ଦେଶ ପ୍ରସୂତସ୍ୟ ସକାଶାଦ୍‌ ଗ୍ରଜନ୍ମନଃ 
ସ୍ଵଂ ସ୍ଵଂ ଚ଼ରିତ୍ରଂ ଶିକ୍ଷେରନ୍‌ ପୃଥ୍ବ୍ୟାଂ ସର୍ବମାନବାଃ ॥ 


ଏହି ପ୍ରକାର ଏକ ସ୍ଥିତିରୁ ଭାରତ ହଠାତ୍‌ କଇଁଛ ପରି ନିଜର ସମସ୍ତ ଅଙ୍ଗ 
ପ୍ରତ୍ୟଙ୍ଗ କାହିଁକି ସଂକୂଚିତ କରି ଦେଲ୍ଲା, କାହିଁକି କୂପମଣ୍ଡକ ହୋଇଗଲା ତାହା ଆମେ 
ଜାଣିପାରୁନା । ଚନ୍ଦ୍ରଗୁପ୍ତ ମୌର୍ଯ୍ୟଙ୍କ ସାମାଜ୍ୟ ଇଂରେଜ ମାନଙ୍କ ସାମ୍ରାଜ୍ୟ ତୂଳନାରେ 
ଅତ୍ୟଂତ ବିଶାଳ ଥୁଲା । ଇଂରେଜ ଏତିହାସିକମାନେ ଇଷୀର ସହ ଏକଥା ସ୍ଵୀକାର 

କରନ୍ତି । ଏହାସନତ୍ତ୍େ ଆମେ ଆଜି ବିଶ୍ଵାସ କରିପାରୂନା ଯେ ଏଠି ଦିନେ ଚକ୍ରବଭ୍ଭୀ 
. ରାଜାମାନେ ଶାସନ କରୁଥୂଲେ ! 


ସମୟ ଏ ପ୍ରକାର ଆସିଲା ଶତପଥ ବ୍ରାହ୍ମଣର ତେରକାଣ୍ଡ ପ୍ରାରମ୍ଭରେ ଅଶ୍ଵମେଧ 
ଯଜ୍ଚକୁ ଆମେ ତାନ୍ତିକ ଦୃଷ୍ଟି କୋଣରୁ ଅଶ୍ଵକୁ ହତ୍ଯାକରି ଯଞ୍ଚରେ ଆହୁତି ଦେବା ଅର୍ଥରେ 
ଭାଷ୍ୟ କରୁଁ । ବେଦରେ ସୋମରସ ଶବ୍ଦ ଦେଖ୍‌ ଆମେ ମଦ୍ୟପାନ ଅର୍ଥରେ ତାକୁ 
ବୃଝିଲୁଁ । .ବାଲ୍ପିକୀ ରାମାୟଣରେ ବର୍ଣ୍ଣିତ ନ ଥୁଲେ ମଧ୍ଯ ପଦ୍ଧପୁରାଣ ପଢ଼ି ଆମେ 
କହିବାକୁ ଆରମ୍ଭ କରିଦେଲୁ ଯେ ଶ୍ରୀରାମ ଶମ୍ଭୁକ ନାମକ ଶୂଦ୍ର ବାଳକକୁ ହତ୍ଯା 
କରିଥୂଲେ । ବୈଦିକ ସାହିତ୍ୟକୁ ସଂପୂର୍ଣ୍ଣ ଅଧ୍ୟୟନ କରି ନ ଥବା ପଣ୍ଡିତମାନେ ଏହା 
କହିବାକୁ ଆରମ୍ଭ କରି ଦେଲେ ଯେ ବେଦରେ ଗୋ-ମାଂସ ଭକ୍ଷଣ କରିବା ପାଇଁ ମଧ୍ଯ 
ଆଦେଶ ଦିଆଯାଇଛି । 


ଭାରତୀୟ ଧର୍ମ ଶାସ୍ତ୍ରଗୁଡିକ ଉପରେ ଆମେ ପ୍ରଶ୍ବଚିହ୍ନ ଲଗେଇଦେମଲୁଁ । ବିଭିନ୍ନ 
ପ୍ରକାର ଆକ୍ରମଣ ପ୍ରତିଆକ୍ରମଣ ଫଳରେ ଭାରତୀୟ ସାଂସ୍କୃତିକ ଆକାଶରେ କଳାବାଦଲ 
ଛାଇଗଲା ! ଯେଉଁ ଅର୍ନନଙ୍କ ଗାଶ୍ରିବ ଝଙ୍କାରରେ ବିଶ୍ବ ପ୍ରକମ୍ଚିତ ହେଉଥଲା ସେହି ଜାତି 
ଗଜନୀର ମାମୁୂଦ୍‌ଙ୍କ ହାତରୁ ନିଜର ପ୍ରସିଦ୍ଧ ସୋମନାଥ ମହନ୍ଦିରକ୍ୂ ରକ୍ଷାକରି ପାରିଲା 
ନାହିଁ । ରକ୍ଷା କରିପାରିଲା ନାହିଁ ବାବର ହାତରୁ ଶ୍ରୀରାମ ଜନ୍ମଭୂମି, ଆଉରଙ୍ଗଜେବ 
ହାତରୁ କାଶୀ ବିଶ୍ବନାଥ ମନ୍ଦିର । 


ଯେଉଁ ଜାତି ଜାଭା, ସୁମାତ୍ରା, ବୋର୍ଣ୍ିଓ ଆଦି ଦେଶକୁ ଯାଇ ନିଜର ବ୍ୟବସାୟୀକ- 
ବାଣିଜ୍ୟିକ କୌଶଳ ପ୍ରଦର୍ଶନ କରିପାରୁଥ୍ଲା ଏବଂ ଏ ଦେଶକୁ ଧନଧାନ୍ୟରେ ପରିପୂର୍ଣ 
କରିଦେଇଥୂଲା ସେ ଜାତି ହଠାତ୍‌ କହିବାକୁ ଆରମ୍ଭ କରିଦେଲା ଯେ ହିନ୍ଦୁ ସମୁଦ୍ରପାର 
କରିପାରିବ ନାହିଁ । ଏଥ୍‌ପାଇଁ କାଲିକଟ୍‌ର ଜଣେ ରାଜା ନିଜ ପ୍ରଜାଙ୍କ ମଧ୍ୟରେ ଏକ 
ବିଜ୍ଞପ୍ତି ପ୍ରଚାର କଲେ - ଯେ ପ୍ରତ୍ୟେକ ପରିବାରର ବଡପୁଅ ମୁସଲମାନ ହେବା 
ଦରକାର ! ଯାହା ଫଳରେ ସାମୂଦ୍ରିକ ବେପାର ଆରବୀ ମୁସଲମାନଙ୍କ ହାତରୁ 
ଭାରତୀୟମାନଙ୍କ ହାତକ୍ୂ ଆସିବ । ତାହା ହିଁ ହେଲା | ଆଜି ମାଲାବାରର 'ମୋପଲେ!ଂ 
ଏହି ମହାପିଲେ ଅଟନ୍ତି । ମାଲୟାଲମ୍‌ ଭାଷାରେ ପିଲେର ଅର୍ଥ ପୁତ୍ର ଏବଂ ମହାପିଲେର 

ଅର୍ଥ ହେଲା ଜ୍ୟେଷ୍ଠପୁତ୍ର । ପରବର୍ୀ ସମୟରେ ୧୯୨ ୧- ୨୨ ରେ ଏହି ଜ୍ୟେଷ୍ଠପୁତ୍ରମାନେ 
କନିଷ୍ଠପୁତ୍ରଙ୍କ ଉପରେ ଯେଉଁ ଅତ୍ୟାଚାର କଲେ ଏଥ୍‌ରେ ସହୃଦୟ ମୁସଲମାନମାନେ 
ଥିରି ଉଠିଲେ । 


ଯୁଗେ ଯୂଗେ ଭାରତୀୟମାନେ ନିଜର ନିବୌଧତା ପାଇଁ ପ୍ରତାରିତ ହୋଇଛନ୍ତି । 
ସାଧୂ ଜେଭିଆର୍‌ ଓ ଡି. ନୋଭିଲିଙ୍କ ପ୍ରତାରଣା ଏବେ ଭାରତୀୟମାନେ ବ୍ରଝୁଛନ୍ତି । 
ସେମାନଂକ ପରି ଏ ଦେଶକୁ ଆଗାଖାନୀ ମତ ଆସିଥ୍‌ଲା । ଇସ୍ମାଇଲ ସଂପ୍ରଦାୟ 
ଆଗାଖୀଙୁ ଆଲ୍ଲାଙ୍କ ଦୃଷ୍ଟିରେ ଦେଖନ୍ତି । ଏମାନଂକ ପ୍ରଚାରକମାନେ କୂରାନ୍‌କୁ ଅଥର୍ବବେଦ 
ନାମ ଦେଇ ଏ ଦେଶରେ ପ୍ରଚାର କଲେ । ଏ ମତ ଉତ୍ତର ଭାରତର ସ୍ଵର୍ଣକାର ମାନଂକ 
ମଧ୍ଯରେ ବିଶେଷ ଭାବରେ ପ୍ରଭାବ ପକେଇଲା | ଅନେକ ଏହାକୁ ଅଥର୍ବଦେବ ମାନି 
ଧର୍ମ ପରିବର୍ଭନ କଲେ ଏବଂ ଯେଉଁମାନେ ହୋଇ ନ ଥଲେ ଆଗାଖୀ ସେହି ସମସ୍ତ ହିନ୍ଦୁ 
ଶିଷ୍ୟମାନଂକୁ ମୁସଲମାନ ହୋଇଯିବା ପାଇଁ ଆଦେଶ ଦେଲେ । ଧୀରେ ଧୀରେ 
ଲୋଦୀ , ଖ୍ଲିଜ, ତୋଗଲକ୍‌ ଓ ମୋଗଲମାନେ ଏ ଦେଶକୁ ଆକ୍ରମଣ କରି ଏ ଦେଶ 
ଉପରେ ଶାସନ କଲେ ! ହିନ୍ଦୁମାନଙ୍କର ଅବତାରବାଦ ପରିସର ମଧ୍ଯକୁ ଯୀଶୂଷଖ୍ରୀଷ୍ଟ, 
ମହମ୍ମଦ ଓ ଆଗାଖୀ ମଧ୍ଯ ଚାରିଆସିଲେ । ହିନ୍ଦୁମାନେ ଏକ ଭ୍ରାନ୍ତ ଧାରଣାର ଶିକାର 
ହୋଇ ସାରିଥ୍‌ଲେ ଯେ ସବୁମତ୍‌ ଓ ସବ୍ରପଥ ସତ୍ୟ ଅଟେ ! ଇଶ୍ଵରଙ୍କ ପାଖରେ 
ପହଞ୍ଚ୍ବାପାଇଁ ବିଭିନ୍ନ ମାର୍ଗ ରହିଛି । ପୃଥ୍ବୀରେ ହିନ୍ଦୁମାନଂକୁ ଛାଡିଦେଲେ ଅନ୍ୟକୌଣସି 
ମତପନ୍ଚ୍ଥ ନାହିଁ ଯେ ସବୂଧର୍ମ ସମାନ ଓ ସବୂମାର୍ଗ ଲଶ୍ବରଙ୍କ ପାଖରେ ପହଞ୍ଚବ ବୋଲି 
ବିଶ୍ଵାସ କରେ । ବିଧ୍ର ସବୁଠୁ ବଡ ବିଡମ୍ବନା ହେଲା ଯେ ହିନ୍ଦୁମାନେ ନିଜର ଆଦର୍ଶରେ 
ଯେପରି ଶିକାର ହୋଇଛନ୍ତି ଅନ୍ୟ କୌଣସି ଜାତି ସେହିପରି ହୋଇନାହିଁ । ବିଶ୍ଵର 
କୌଣସି ଧର୍ମ ସଂପ୍ରଦାୟ ସବ୍ରଧର୍ମକୁ ସମାନ ଏବଂ ଭଶ୍ଵରଙ୍କ ପାଖରେ ପହଞ୍ଚୁଥ୍ବା 
ମାର୍ଗ ବୋଲି ବିଚାର କରେ ନାହିଁ । ଉଦାରତାର ଶିକାର ହୋଇ ହିନ୍ଦୁମାନେ କାଳକ୍ରମେ 
ମୁସଲମାନ ଓ ଖ୍ରୀଷ୍ଟିୟାନ ହେବାରେ ଲାଗିଛନ୍ତି। “ରଶର ଆଲ୍ଲା ତେରୋ ନାମ”? ଗୀତ 
ଗାଇ ଗାଇ ଆଜି କାଶ୍ଳୀର ଆମ ହାତରୁ ଯିବାକୁ ବସିଲାଣି । ତଥାପି ନ୍େତନାରେ 
ପରିବର୍ଭନ ନାହିଁ । ଧର୍ମନିରପେକ୍ଷ ଶବ୍ଦ ହିଁ ସତେ ଯେପରି ହିନ୍ଦୁମାନଂକ ପାଇଁ ହିଁ 

_ 
ଗଡିଆସିଛି, ବେଦ, ଉପନିଷଦ ଓ ଭଗବତ୍‌ ଗୀତା ପାଠ କଲେ ମନେହୁଏ ଆର୍ଯ୍ୟମାନଂକ 
ଦାୟାଦ ହିନ୍ଦୁମାନେ ଗୋଟିଏ ବିକଶିତ ପରଂପରାରୂ ଏକ ଅବକ୍ଷୟ ଓ ହ୍ରାସପ୍ରାୟ 
ପରଂପରାରେ ଆଜି ପହଞ୍ଚ୍‌ ସାରିଛନ୍ତି । ଯେଉଁ କ୍ଷେତ୍ରରେ ତୋରା, ବାଇବଲ ଓ 
କୋରାନ ଓ ପାଠ କରି ଜଣେ କହି ପାରିବ ଯେ ଗୋଟିଏ ଅସଭ୍ୟ ବର୍ବର ଓ ଅବିକଶିତ 
ସଭ୍ୟତାରୁ ପାଶ୍ଚାତ୍ୟ ଜଗତ କିପରି ଗୋଟିଏ ସଭ୍ୟ, ସଂସ୍କୃତ ଓ ବିକଶିତ ବିଚାର 
ଆଡ଼କୁ ଗତିକରି ଚାଲିଛନ୍ତି । ଡାରଉଇନ୍‌ ଯଦି ପ୍ରାଚୀନ ଆର୍ଯ୍ୟ ଜାତିର ସାହିତ୍ଯ ଓ 
ଇତିହାସ ଅଧ୍ୟୟନ କରିଥାନ୍ତେ ତା ହେଲେ ତାଙ୍କ ବିକାଶବାଦର ବିକାଶ ହୋଇ ପରି 
ନଥାନ୍ତା । ତାଙ୍କ ଆଗରେ ଯିହୂଦୀ ଧର୍ମ ପ୍ରବର୍ଭକ ମୋଶାଙ୍କ ସୃଷ୍ଟିତକ୍‌ ଥଲା ଯେଉଁଥ୍‌ରେ 
ପରମେଶ୍ବର ବିନାସୂର୍ଯ୍ୟରେ ପ୍ରଥମ ତିନୋଟି ଦିବସ ଓ ସୂର୍ଯ୍ୟଙ୍କ ପୂର୍ବରୁ ବନସ୍ପତି ଜଗତ 
ସୃଷ୍ଟି କରିଥ୍ବା କଥା କହିଥ୍‌ଲେ । 


କାଳ ଅନନ୍ତ ଓ ନାମ ରୂପ କ୍ଷଣିକ । ମୁଁ ବ୍ରହ୍ମ ମୋ ବ୍ୟତୀତ ଆଉ ସବ ମିଥ୍ୟା । 
“ମୁଁ” ତ୍ଵ ଜୂ ହତ୍ଯାକଲେ ଯାଇ ମୁକ୍ତି ମିଳିବ ଆଦି ତର୍ତଜ୍ଞାନ ହିନ୍ଦୁଜାତିକୁ ଇତିହାସ 
ଲେଖ୍ବାରେ ଅସହାୟ କରି ପକେଇଲା | ରାମାୟଣ, ମହାଭାରତ ଭଳି ଦୁଇଟି ପ୍ରସିଦ୍ଧ 
ଇତିହାସ ଗ୍ରଛ ଥ୍‌ଲେ ମଧ୍ଯ ରାମକୁ ଆମେ ଚରମ୍ଯତେ ଇତି ରାମ” ଓ କୃଷ୍ଣଙ୍କୁ 
' ଆକର୍ଷୟତି ଇତି କୃଷ୍ଣୀ କହି ସେମାନଙ୍କୁ ଭଗବାନ କରିଦେବା ଫଳରେ ଭାରତୀୟମାନେ 
ଇତିହାସ ଲେଖ୍ବା ଜାଣି ନ ଥୁଲେ ବୋଲି ଆକ୍ଷେପ ଆମେ ପାଶ୍ଚାତ୍ୟ ଓ ପ୍ରାଚ୍ୟ 
ବିଦ୍ୟାବିଶାରଦମାନଙ୍କ ଠାରୁ ଶୁଣିବାକୁ ପଡିଲା ! 


କେବେଠାରୁ ଏ ଜାତି ପତିତ ହେଲା, କାହିଁକି ହେଲା ଓ ଏଥ୍ପାଇଁ କିଏ ଦାୟୀ 
ଏ ସବୁ ପ୍ରଶ୍ନର ଉତ୍ତରରେ କେବଳ ଗୌତମବ୍ରଦ୍ଧଙ୍କୁ ଦାୟୀ କରାଯାଇ ପାରବ ନାହିଁ । 
ଏ ଅବକ୍ଷୟର ଧାରା ମହାଭାରତ କାଳରୁ ପ୍ରାରମ୍ଭ ହୋଇ ସାରିଥ୍‌ଲା । ଯୋଗେଶ୍ଵର 
ଶ୍ରୀକୃଷ୍ଣ ଏକଛତ୍ରବାଦୀ ଦ୍ରଯ୍ୟୌଧନ ସହ ଶାନ୍ତିଚୂକ୍ତିରେ ବାରମ୍ବାର ବିଫଳ ହେବା ପରେ 
ମହା ଭୟଂକର ପ୍ରଳୟଙ୍କରୀ ପ୍ରଥମ ବିଶ୍ବଯୁଦ୍ଧର ସମ୍ମୁଖୀନ ହେଲା ଭାରତବର୍ଷ । ଯୁଦ୍ଧରେ 
ଭାରତର ବହୁ ଜ୍ଞାନୀ ଗୁଣୀ ବୈଜ୍ଞାନିକଙ୍କ ନିଧନ ଭାରତକୁ ଅସାର ଆଡକ୍ର ଟାଣିନେଲା ! 


ହିଂସାକୁ ଘୃଣା କରୁଥ୍ବା ଜାତି ହିଂସକ ହୋଇ ଯଜ୍ଞରେ ପ୍ରବୃରି ବଳିଜୁ ପଶୁ 
ବଳିରେ ପରିବର୍ଭନ କରିଦେଲା । ଗୁଣ କର୍ମ ଅନୁସାରେ ଭାରସାମ୍ୟ ରକ୍ଷା କରୁଥ୍‌ବା 

ବର୍ଣ୍ଣ ବ୍ୟବସ୍ଥା ଜାତିଭେଦର ରୂପଧାରଣ କରିନେଲା । ହିଂସା ଓ ଜାତିଭେଦରୂପୀ 
ଜୁସଂସ୍କାରରୁ ହିନ୍ଦୁଜାତିକୂ ରକ୍ଷା କରିବାକୁ ବ୍ରଦ୍ଧଙ୍କୁ ସ୍ଵରାଜ ସିଂହାସନ ତ୍ୟାଗ କରି ଭିକ୍ଷୁ 
ହେବାକୁ ପଡିଲା । ହିନ୍ଦୁ ଜାତି କିଛି ପାଇଲା ତ କିଛି ହରାଇଲା । ଯେଉଁଦିନ ବୁଦ୍ଧ 
କାଶୀରେ ଆସି ସ୍ଵକନଳିତ ଧର୍ମଚ଼କ୍ର ଚଲାଇଲେ ସେଦିନ ହିନ୍ଦୁ ସମାଜ ରୂପୀ ଶରୀରରେ 
ବଣ୍ତୀଶ୍ରମ ଭଳି ବ୍ୟବସ୍ଥିତ ବ୍ୟବସ୍ଥା ସମାପ୍ତ ହୋଇଗନା ! 


ରୁଗ୍ଣ ଭାରତବର୍ଷର ଚିକିତ୍ସକ ଓ ସଂସ୍କାରକ ଭାବରେ ଅନେକ ଆସିଛନ୍ତି ଓ 
ଆସୁଛନ୍ତି । ବୁଦ୍ଧଙ୍କ ପରେ ଶଙ୍କର, ଶଙ୍କରଙ୍କ ପରେ ରାମାନୁଜ, ରାମାନୁଜଙ୍କ ପରେ 
ମାଧବାଚାର୍ଯ୍ୟ ମାଧବାଚାର୍ଯ୍ୟଙ୍କ ପରେ ବଲ୍ଲଭାଚାର୍ଯ୍ୟ ପ୍ରଭୃତି ଆଚାର୍ଯ୍ୟ କବୀର, 
ଦାଦୁ, ନାନକ, ଗୌରାଙ୍ଗ, ଆଦି ସଂସ୍ାରକ ଆସିଛନ୍ତି ଓ ଯାଇଛନ୍ତି । କିନ୍ଧ ଭାରତ 
ପଡିରହିଛି ହଳ କରାଯୀଇ ନ ଥିବା ଅହଲ୍ୟା ପରି । 


ଗୌତମ ବ୍ରଦ୍ଧଙ୍କ ଠାରୁ ସ୍ଵାମୀ ବିରଜା ନନ୍ଦଙ୍କ ପର୍ଯ୍ୟନ୍ତ ଦୁଇହଜାର ଦୁଇଶହ ବର୍ଷ 
ହିନ୍ଦ୍ରଜାତି ପାଇଁ ଏକ ଅବକ୍ଷୟର କାଳ ବୋଲି କୁହାଯାଇ ପାରିବ । ବିରଜାନନ୍ଦଙ୍କ ପରେ 
ଯେ ଅବକ୍ଷୟ ସମାପ୍ତ ହୋଇଯାଇଛି ଏହା ବିଚାରିବା ଠିକ୍‌ ନୁହେଁ ¦ କାରଣ ଅବକ୍ଷୟର 
ପ୍ରଭାବ ଏପର୍ଯ୍ୟନ୍ତ ଆମ ସମାଳରୁ ଚାଲିଯାଇପାରିନ୍ନାହିଁ । ଯେଉଁ ତୃଟି କରିଥ୍ଲୁ ସେହି 
ତୃଟିର ପୁନରାବୃରି ଏବେ ବି ଚାଲିଛି । ଏହା ସନ୍ତେ ହିନ୍ଦୁ ସମାଜ ତା ତୁଟି ବିଚ୍ୟୁତିକୁ 


a =~ 


ବିଶ୍ଲେଷଣ କରି ଦେଖୁଛି ଏବଂ ଇତିହାସରୁ ଜିଛି ଶିକ୍ଷା ଗ୍ରହଣ କରିବା ପାଇଁ ଚାହୁଁଛି । 

ଏ ଯୁଗର ରଖି ପିପ୍ପଳାଦ. . . 


ଯୁଗେ ଯୁଗେ ପଞ୍ଜାବ ବୀର ଓ ବିଦ୍ଧାନଙ୍କ ଜନ୍ମସ୍ଥାନ ରୂପେ ପ୍ରସିଦ୍ଧ ପାଇ ଆସିଛି । 
ଅଷ୍ଟାଧାୟୀ ବ୍ୟାକରଣର ରଚୟିତା ମହର୍ଷି ପାଣିନିଙ୍କ ଠାରୁ ଆରମ୍ଭ କରି ସ୍ଵାମୀ 
ଶ୍ରବ୍ଧାନନ୍ଦଙ୍କ ପର୍ଯ୍ୟନ୍ତ ଏ ଭୂମି ଅଗଣିତ ବୀର ଓ ବିଦ୍ଧାନଙ୍କୁ ଜନ୍ମ ଦେଇଛି । ପଞ୍ଜାବ 
ପ୍ରଦେଶର ଶାଳାତୁର ସ୍ଥାନରେ ଜନ୍ମ ହୋଇଥ୍‌ବା କାରଣରୁ ପାଣିନିଙ୍କ ଅନ୍ଯନାମ 
ଶାଲାତୂରୀୟ ଥଲା । ବର୍ଘମାନର ଲାହୋରର ପ୍ରାଚୀନ ନାମ ଶାଳାତୂର ଅଟେ । ତେବେ 
ଶାଳାତୂର ନାମକ ଗୋଟିଏ ଗ୍ରାମ ଆଜି ଶାଲଦିତା ନାମରେ ରାଓଲପେଡ୍ରି ଜିଲ୍ଲାର 
ଗୋଳଡା ଜଙ୍କସନର ସମୀପରେ ଅବସ୍ଥିତ ! ଖ୍ରୀଷ୍ଟପୂର୍ବ ୭୦୦ ବର୍ଷ ପୂର୍ବେ ଦାକ୍ଷୀପୁତ୍ର 
ମହର୍ଷି ପାଣିନି ଏହି ଗ୍ରାମରେ ଜନ୍ମ ନେଇ ସମଗ୍ର ପୃଥ୍ବୀର ଭାଷା ଓ ଧୃନିଶାସ୍ତ୍ର ପାଇଁ 
ଯେଉଁ କାର୍ଯ୍ୟ କରି ଯାଇଛନ୍ତି ତାହା ଚିରସ୍ପରଣୀୟ ଅଟେ। ପାଣିନିଙ୍କ ପୂର୍ବରୁ ରାମାୟଣ 
ପ୍ରସିଦ୍ଧ ପର୍ଶ୍ୁରାମଙ୍କ ପିତା ଯମଦନଗ୍ନିଙ୍କ ଜନ୍ମସ୍ଥାନ ରୂପରେ ଯମରୋଦ ଗ୍ରାମ ଏବେ ମଧ୍ଯ 
ଅବସ୍ଥିତ । ସିକନ୍ଦରଙ୍କୁ ବୀରତ୍ଵପୂର୍ଣ ଭାବରେ ସମ୍ମୁଖୀନ ହୋଇଥ୍‌ବା ପୌରୂଷ (ପୁରୁ ) 
ଏହି ପଞ୍ଜାବର ବୀର ସନ୍ତାନ ଥୁଲେ । ଏହି ଭୁମି ଚନ୍ଦ୍ରଗୁପ୍ତଙ୍କ ଜନ୍ମ ଦେଇଛି ଯେ 
ସିନ୍ଧତଟବାସୀ ମୋରୀ କ୍ଷତ୍ରିୟ କୁଳରେ ଜନ୍ମ ନେଇ ମୌର୍ଯ୍ୟ ନାମରେ ଖ୍ଯାତ । 
ଚନ୍ଦ୍ରଗୁପ୍ତଙ୍କ ବିଷୟରେ ବିଦେଶୀ ଏତିହାସିକମାନେ କୂହନ୍ତି ଯେ ସେ ଗ୍ରୀକ୍‌ରାଜା 
ସିଲ୍ୟୁକସଙ୍କ ପାଖରେ ପରାଜିତ ହେଲାପରେ ଚନ୍ଦ୍ରଗୁପ୍ତଙ୍କୁ ସିଲ୍ୟୁକସ ବଖତରରୁ ଯମୁନା 
ପର୍ଯ୍ୟନ୍ତ ଏକ ବିଶାଳ ପ୍ରଦେଶ ସହିତ ନିଜ କନ୍ୟାକୁ ଅର୍ପଣ କରିଥୂଲେ। ମାତ୍ର ବୃଝିହୁଏ 
ନାହିଁ ବିଜୟୀ ହୋଇଥୁବା ରାଜା ହାରିଥ୍‌ବା ରାଜାଙ୍କୁ କାହିଁକି ଏକ ସୁବିଶାଳ ପ୍ରଦେଶ 
ସହିତଂ ସ୍ଵକନ୍ୟାଙ୍କୁ ଅର୍ପଣ କଲେ ? ବାସ୍ତବରେ ସିଲ୍୍ୟକସ ଯୁଦ୍ଧକ୍ଷେତ୍ରରେ ଏପରି 
ପରାଜିତ ହେଲେ ଯେ ସେ ନିଜ ପ୍ରାଣ ବଞ୍ଚେଇବା ପାଇଁ ରାଜ୍ୟ ସହ ଳନ୍ୟା ଦେଇ 
ଚନ୍ଦ୍ରଗୁପ୍ତଙ୍କ ସନ୍ଧଷ୍ଠ କରିବାକୁ ଚାହିଁଲେ । 

ଏହି ବୀରପ୍ରସୂ ପଞ୍ଜାବ ବୀର ବୈରାଗୀ ବନ୍ଦା ହରିସିଂହ ନଲଞୱାଙ୍କ ପରି 
ସୂରବୀରଙ୍କୁ ଜନ୍ମ ଦେଇଛି ଯେଉଁ ବୀରଙ୍କର ଆଗ୍ରମନ ବାରୀ ଶ୍ୂରଣି ମୁସଲମାନ 
ସେନାପତି ରଣଭୂମି ଛାତି : ଚାଲିଯାଉଥ୍‌ଲେ ଏବଂ ଯେଉଁମାନଙ୍କର ନାମ ଆଜିମଧ୍ 
ଦୁର୍ଦାନ୍ତ ପଠାଣମାନେ ନିଜ ଅମାନିଆ ସନ୍ତାନମାନଙ୍କୁ କହି ଚୂପ କରି ଦିଅନ୍ତି । ଶିଖ 
ସାମ୍ରାଜ୍ୟର ସ୍ଥାପିୟିତା ପଞ୍ଜାବ କେଶରୀ ରଣଜିତ ସିଂହ ମଧ୍ଯ ଏହି ପଞ୍ଜାବର ସନ୍ତାନ 
ଥୁଲେ । ଏହି ଭୂମି ଗୁରୁ ନାନକ, ତେଗ୍‌ ବାହାଦୂର ଏବଂ ରାମ ସିଂଙ୍କୁ ଜନ୍ମଦେଇ ଆମକୁ 
କୃତାର୍ଥ କରିଛି । ପରାଧୀନ ଭାରତର ମହାନ ଯୋଦ୍ଧା ଲାଲା ଲଜପତ୍‌ ରାୟ, ସ୍ଵାମୀ 
ଶ୍ରଦ୍ଧାନନ୍ଦ କର୍ତୀର ସିଂହ, ଭଗତ ସିଂହ ଆଦି ବୀର ପଞ୍ଜାବରେ ଜନ୍ମ ହୋଇ ସମଗ୍ର 
ଭାରତବର୍ଷ ପାଇଁ କାର୍ଯ୍ୟ କରିଯାଇଛନ୍ତି । 


ଅଷ୍ଟାଦଶ ଶତାଦ୍ଦୀର ଶେଷ ଆଡକୁ, ଯେଉଁ ସମୟରେ ଶିଖମାନେ ଛୋଟ ଛୋଟ 
ଗୋଷ୍ଠୀ ହେଲେ ମଧ୍ଯ.ଯମୁନାଠାରୁ ଝେଲମ୍‌ ପର୍ଯ୍ୟନ୍ତ ପଂଚନଦର ବିଶାଳ କ୍ଷେତ୍ରରେ ଏକ 
ନୂତନ ସାମ୍ରାଜ୍ୟର କଥା ଚିନ୍ତା କରୁଥ୍‌ଲେ ଏବଂ ସର୍ବତ୍ର ଫରଫର ହୋଇ ଉଡ଼ୁଥ୍ଲା 
ଭାରତୀୟ ରାଷ୍ଟ୍ରର ବିଜୟ ପତାକା ଠିକ୍‌ ସେହି ସମୟରେ ପଞ୍ଜାବର ପ୍ରସିଦ୍ଧ ନଗର 
କରୀରପୂର ନିକଟ ଦୁଇ ନଦୀର ତଟବଭ୍ୀ ଗଙ୍ଗପୂର ଗ୍ରାମରେ ୧୭୭୯ ରେ ଏକ 
ସାରସ୍ବତ ବ୍ରାହ୍ମଣ ପରିବାରରେ ଜନ୍ମ ହେଲା ଗୋଟିଏ ଶିଶୁ । ଶିଶୁଟିର ନାମ କ”ଣ ରଖା 
ହୋଇଥଲା ତା ଆମେ ଜାଣୁୂନା କିମ୍ବା ଶିଶୁଟିର ମା'ଙ୍କ ନାମ ପଚାରିଲେ କେହି କହି 
ପାରିବେ ନାହିଁ, ତେବେ ପିତାଙ୍କ ନାମ ଥଲା ନାରାୟଣ ଦତ୍ତ ଏବଂ ତାଙ୍କ ଗୋତ୍ର ଥୁଲା 
ଭରଦ୍ଵାଳ । ପରବର୍ତୀ ସମୟରେ ଏ ଶିଶୁ ଆମ ସମସ୍ତଙ୍କ ଆଗରେ ଦ୍ତୀ ସ୍ଵାମୀ 
ବିରଜାନନ୍ଦ ଭାବରେ ପରିଚିତ ହୁଅନ୍ତି । ଯାହାଙ୍କ ଅଦ୍ଵିତୀୟ ଶିଷ୍ଯ ସ୍ଵାମୀ ଦୟାନନ୍ଦ 
ସରସ୍ଵତୀ ଭାରତବର୍ଷରେ ନବଜାଗରଣର ସୂତ୍ରଧର ହୋଇ ଗୁରୁଙ୍କ ନାମକୁ ସାର୍ଥକ 
କରନ୍ତି । 


ବିରଜାନନ୍ଦଙ୍କ ପୂର୍ବନାମ କ”ଣ ଥୁଲା ଜାଣିବାର କୌଣସି ଉପାୟ ନାହିଁ । 
ସନ୍ୟାସ-ସୂଲଭ ମଯ୍ୟୀଦା ପାଳନ କରି ସେ ତାଙ୍କ ସଂପର୍କରେ କିଛି କହିବାକୁ 
ଚାହିଁନାହାନ୍ତି । ଏହାସତ୍ତ୍ରେ ଅନୁମାନ ଓ ଅନୁସନ୍ଧାନ ମାଧ୍ୟମରେ ଜିଜ୍ଞାସୁମାନେ ତାଙ୍କ 
ପରିବାର ଜନ୍ମସ୍ଥାନ ସଂପର୍କରେ ଅନେକ କଥା ଆମ୍ଭମାନଙ୍କ ପାଇଁ ଲେଖ୍‌ ଯାଇଛନ୍ତି । 

ସେ ଯେ ବ୍ରାହ୍ମଣ. ପରିବାରରୁ ଆସିଛନ୍ତି ତାର ଏକମାତ୍ର ପ୍ରମାଣ ହେଲା ତାଙ୍କ 
ନାମ ଶେଷରେ ସରସ୍ଵତୀ ପଦ ଯୋଡାଯିବା । ଏଠି ଆମେ ପାଠକମାନଙ୍କୁ ସ୍ପଷ୍ଟ 
କରିଦେବାକୁ ଚାହୁଁ ଯେ ଯେତେବେଳେ ଗୁଣ କର୍ମ ଓ ସ୍ଵଭାବର ଆଧାର ଉପରେ ବର୍ଣ୍ଣ 
ନିର୍ଣ୍ଣୟ ପଦ୍ଧତି ସମାପ୍ତ ହୋଇଯାଇଥୂଲା ଏବଂ କୂଳ ଅନୁସାରେ ଜାତି ନିର୍ଣ୍ଣୟ ହେଉଥଲା, 
ବିନା ବେଦ ଦେଖ୍‌ ଲୋକ ଚତୁର୍ବେଦୀ, ତ୍ରିବେଦୀ, ବେଦୀ, ଜଟାପାଠୀ, ଘନପାଠୀ 
ଏପରିକି ଶାସ୍ତ୍ରୀ ପାଠ ନ ପଢ଼ି ଶାସ୍ତ୍ରୀ ହୋର ପାରୁଥ୍‌ଲେ ! ସନ୍ୟାସୀଙ୍କ ବ୍ୟବସ୍ଥାନୁସାରେ 
ଜନ୍ମରୁ ବ୍ରାହ୍ମଣ ହିଁ ସରସ୍ଵତୀ ଉପାଧ୍‌ଯୂକ୍ତ ହୋଇ ପାରୁଥ୍‌ଲା । ବ୍ରାହ୍ମଣଭୋର ଜାତି 
ସନ୍ୟାସୀ ହେଲେ ତାଙ୍କ ଉଭପାଧ୍‌ ଗିରି, ପୂରୀ, ଭାରତୀ, ବନ, ଆରଣ୍ୟ, ପର୍ବତ ଏବଂ 
ସାଗର ହୋଇ ପାରୁଥ୍‌ଲା । ସନ୍ୟାସ ନେବା ସମୟରେ ଦଶ୍ଡଧାରଣ କରୁଥୁବାରୁ ଏବଂ 
ଆଜୀବନ ଦଣ୍ଡ ଧାରଣ କରିଥୁବାରୁ ତାଙ୍କୁ ଦଶଣ୍ଡୀ ସ୍ବାମୀ ବୋଲି କୁହାଯାଉଥୂଲା । ତେବେ 
ବିରଜାନନ୍ଦଙ୍କୁ ଅନେକ ନାମରେ ଲୋକେ ଡାକୁଥିଲେ ! କିଏ ତାଙ୍କୁ ସୁରଦାସ ସ୍ଵାମୀ, 
କିଏ ପ୍ରଜ୍ଞାଚକ୍ଷୁ ସ୍ବାମୀ ତ କିଏ ଧୃତରାଷ୍ଟ୍ରନୀ ବୋଲି ମଧ୍ଯ ଡାକୁଥ୍‌ଲେ । ଚକ୍ଷୁହୀନ ହେବା 
କାରଣରୁ ତାଙ୍କୁ ଏ ସବ୍ର ନାମ ଦିଆଯାଇଥ୍‌ଲା । ବିରଜାନନ୍ଦ ଅନ୍ଧ ଥୂଲେ ମାତ୍ର ଜନ୍ମାନ୍ଧ 
ନ ଥୁଲେ । ପାଞ୍ଚବର୍ଷ ବୟସରେ ସେ ଶିତଳା ରୋଗାକ୍ରାନ୍ତ ହୋଇ ଦୂଇଚକ୍ଷୁ ହରେଇଲେ । 
ପାଞ୍ଚବର୍ଷ ବୟସରେ କୌଣସି ବାଳକର ବସ୍ତୁ ସମ୍ପର୍କରେ ଧାରଣା ବା ରଙ୍ଗ ରୂପ ଉପରେ 
ଧାରଣା ନ ଥାଏ ! ସେଇ ଦୃଷ୍ଟିରୁ ଦେଖ୍ବାକୁ ଗଲେ ବିରଜାନନ୍ଦ ଜନ୍ମରୁ ହିଁ ଅନ୍ଧ ଥ୍ଲେ 
ବୋଲି ଧରି ନିଆଯାଇ ପାରିବ । 


ବିରଜାନନ୍ଦଙ୍କ ବିଦ୍ୟାରମ୍ଭ ପିତାଙ୍କ ପାଖରେ ଆଠବର୍ଷ ବୟସରେ ହୁଏ । ସେ 
ପିତାଙ୍କ ପାଖରୁ କେବଳ ବ୍ୟାକରଣ ପଢ଼ିବା ଆରମ୍ଭ କରିଥ୍‌ଲେ | ମାତ୍ର କେତୋଟି ବର୍ଷ 
ଭିତରେ ମାତାପିତା ଦୁହେଁ ତାଙ୍କୁ ଚିରଦିନ ପାଇଁ ଚାଲିଗଲେ । ବର୍ଭମାନ ସେ କେବଳ 
ଚକ୍ଷୁହୀନ ରହିଲେ ନାହିଁ ବରଂ ମାତାପିତା ବିହୀନ ଅନାଥ ହୋଇଗଲେ.। ଏହା ପରେ 
ପରେ ତାଙ୍କ ଉପରେ ଆରମ୍ଭ ହୋଇଯାଏ. ଅକଥନୀୟ ଅତ୍ୟାଚାର । ସେ ବାଧ୍ୟ ହେଲେ 
ଗୃହ ତ୍ୟାଗ କରି ରଷିକେଶ ଚାଲି ଆସିବାକୁ । ରଷିକେଶରେ ସେ ଆରମ୍ଭ କରିଦେଲେ 
କଠୋର ତପସ୍ୟା । ଗଙ୍ଗାଜଳ ମଧ୍ଯରେ ପ୍ରବେଶ କରି ଗାୟତ୍ରୀ ଜପ କରିବା ତାଙ୍କର 
ଥୁଲା ନିତ୍ୟନୈମିରିକ କାର୍ଯ୍ୟ । ଏ ପ୍ରକାର ଅନେକ ଦିନ ବ୍ୟତୀତ ହୋଇଯିବା ପରେ, 

କୃହାଯାଏ ସେ ସ୍ବପ୍ନରେ ଶୁଣିଲେ ଦିବ୍ୟବାଣୀ; ତୁମ୍ଭେ ଏଥର ଏଠାରୁ ଚାଲିଯାଅ । 
ତୁମ୍ଭର ଅଭିଳାଷ ପୂର୍ଣ୍ଣ ହୋଇଛି । 


ଏହି ଦିବ୍ୟବାଣୀ ଶୁଣି ସେ ରଷିକେଶ ଛାଡିଲେ । କନ୍‌ଖଲକୁ ଆସି ସେଠି ସେ 
ସ୍ଵାମୀ ପୂର୍ଠୀନନ୍ଦ ସରସ୍ଵତୀ ଙ୍କ ପାଖରେ ସନ୍ୟାସ ନେଲେ । ସେଇଠି ତାଙ୍କର ଆରମ୍ଭ 
ହେଲା ବିଦ୍ୟାଧ୍ୟୟନ । ସଂସ୍କୃତ ବ୍ୟାକରଣ ଓ ଷଟ୍‌ଲିଙ୍ଗାଦିରେ ସେ ପୂର୍ଣଣତଃ ପାଶ୍ଚିତ୍ୟ 
ଲାଭ କରି କାଶୀ ଗଲେ | ସେଠି ପସଶ୍ଚିତ ବିଦ୍ୟାଧରଙ୍କ ପାଖରେ ଅଧ୍ୟୟନ କରିବା ସଙ୍ଗେ 
ସଙ୍ଗେ ଅନ୍ୟାନ୍ୟ ଛାତ୍ରଙ୍କୁ ଅଧ୍ୟାପନ କରାଇଲେ । କିଛି ସମୟ ଏହିପରି ବ୍ଯତୀତ 
ହେବାପରେ କଲିକତା ଓ ପ୍ରୟାଗ ଆଦି ତୀର୍ଥ ଭ୍ରମଣ କରି ସେ ଇଟାୱା ଜିଲ୍ଲାନ୍ତର୍ଗତ 
ଗଙ୍ଗା ତଟବତ୍ୀ ସୋରୋ ନାମକ ତୀର୍ଥକ୍ଷେତ୍ରରେ ଅବସ୍ଥାନ କରିବାକୁ ଲାଗିଲେ । 
ସୋରୋ ବା ସୁଅର ଭୂମି ବରାହ ମନ୍ଦିର ପାଇଁ ପ୍ରସିଦ୍ଧ ଥ୍ଲା । ସେଠି ଏକ ଅପ୍ରତ୍ୟାଶିତ 
ଘଟଣା ଘଟିଲା । ଥରେ ସେ ଗଙ୍ଗା ସ୍କାନ କରିବା ସମୟରେ ବିଷ୍ୁସ୍ତୋତ୍ର ପାଠ କରିବା 
ଅବସ୍ଥାରେ ଆଲବରର ମହାରାଜା ବିନୟ ସିଂହ ତାଙ୍କୁ ଦେଖ୍ଲେ | ତାଙ୍କର ମଧୂର ଶୁଦ୍ଧ 
ଓ ସୁନ୍ଦର ମନ୍ତ୍ର ଉଚ୍ଚାରଣ ଶୈଳୀରେ ମହାରାଜା ଖୁବ୍‌ ପ୍ରଭାବିତ ହେଲେ ଓ ସେ ତାଙ୍କୁ 
ନିଜ ସହିତ ଯିବାକୁ ଆଗ୍ରହ ପ୍ରକାଶ କଲେ । ବିରଜାନନ୍ଦ ତାଙ୍କ ପ୍ରବଳ ଆଗ୍ରହ ଓ 
ଅନୁରୋଧ ଏଡି ନ ପାରି ତାଙ୍କୁ ସ୍ଵୀକୃତି ପ୍ରଦାନ କଲେ । ମାତ୍ର ଗୋଟିଏ ସର୍ଗ ସେ 
ରଖ୍‌ଲେ ଯେ ମହାରାଜା ପ୍ରତିଦିନ ତାଙ୍କ ପାଖରୁ . ଶିକ୍ଷାଗ୍ରହଣ କରିବେ । ଅନ୍ୟଥା 
କେବଳ ଅଯଥା ସମୟ ନଷ୍ଟ କରିବାକୁ ସେ ଯାଇ ପାରିବେ ନାହିଁ । ରାଜା ସର୍ଭଟି 
ସ୍ଵୀକାର କରିନେଲେ । ସେ ରାଜପ୍ରାସାଦରେ ଦଞ୍ଡୀ ସ୍ଵାମୀ ବିରଜାନନ୍ଦଙ୍କ ସମସ୍ତ ପ୍ରକାର 
ସୁବନ୍ଦୋବସ୍ତ କରି ପ୍ରତ୍ୟହ ତିନିଘଣ୍ଟା ଅଧ୍ୟୟନ କଲେ ଓ ରାଜକାର୍ଯ୍ୟ ପାଇଁ ମଧ୍ଯ 
ପରାମର୍ଶ ନେଉଥ୍‌ଲେ ! କ୍ରମେ ଅଲବର ନରେଶଙ୍କ ଅନୁରୋଧ ଦ୍ଵାରା ସଂସ୍କୃତ ଶିକ୍ଷା 
କରିବାର ସରଳତମ ଉପାୟ ପାଇଁ ସ୍ଵାମୀଜୀ “ 'ଶବ୍ଦବୋଧ” ? ନାମକ ଏକ ବ୍ୟାକରଣ 
ପୁସ୍ତକ ରଚୃନା କଲେ ଯେଉଁ ପୂସ୍ତକ ସାହାଯ୍ୟରେ ରାଜା ଅଳ୍ପଦିନ ମଧ୍ଯରେ ସଂସ୍କୃତ ଶିକ୍ଷା 
କରି ପାରିଲେ । ଆଜି ମଧ୍ଯ ଅଲବର ପୂସ୍ତକାଳୟରେ ସ୍ବାମୀଜୀଙ୍କ ଲିଖ୍ତ ବ୍ୟାକରଣ 
'ଶଦ୍ବୋଧ” ସୁରକ୍ଷିତ ହୋଇ ରହିଛି । 

ଦିନକର ଘଟଣା, ଦଶ୍ତୀ ସ୍ଵାମୀ ରାଜଙ୍କ ସହ ଦେଖା ହେବାପାଇଁ ଦରବାରକୁ 
ଯାଇଛନ୍ତି । ଶୁଣିଲେ ରାଜା ବେଷ୍ୟାଙ୍କ ନୃତ୍ୟ ଗୀତରେ ବିଭୋର ଅଛନ୍ତି। ତାଙ୍କ ମନରେ 
ଦୃଃଖ ହେଲା । ସେ କାଳବିକମ୍ବ ନ କରି ଗ୍ରନ୍ଥ ଆଦି ସବୁ ଜିନିଷପତ୍ର ସେଇଠି ଛାଡି ରିକ୍ତ 
ହସ୍ତରେ ସୋରୋକ୍ର ଫେରି ଆସିଲେ । ଭରତପୁର ମହାରାଜଙ୍କ ଆଗ୍ରହରେ ଛଂ ମାସ 
ସେଠି ବ୍ୟତୀତ କରି ମଥୁରା ଆସି ଏକ ସ୍ଥାୟୀ ନିବାସ କରି ଅବସ୍ଥାନ କରିବାକୁ 
ଲାଗିଲେ | ମଥୁରାରେ ଯେଉଁଠି ସେ ଅବସ୍ଥାନ କରିଥ୍‌ଲେ ସେଠାରେ ଏକ ପାଠଶାଳା 
ମଧ୍ଯ ସେ ସଞ୍ଚାଳନ କରୁଥ୍‌ଲେ ! ଅଲବର୍‌, ଭରତପୁର ଓ ଜୟପୁରର ମହାରାଜାଗଣ 
ଏଥ୍‌ପାଇଁ ନିୟମ ପୂର୍ବକ କିଛି ସାହାଯ୍ୟ ପଠାଉ ଥୁଲେ । ଦଶ୍ଡୀଜୀଙ୍କ ଜୀବନ କଠୋର 
ସଂଯମ, ତପୋମୟ ଓ ପରୋପକାରରେ ବ୍ୟତୀତ ହେଉଥଲା | ସେ ଖୂବ୍‌ ଅଳ୍ପ ସମୟ 
ନିଦ୍ରା ଯାଉଥ୍‌ଲେ । ବ୍ରାହ୍ମ ମୃହୁର୍ଭରୁ ଉଠି ନିତ୍ୟକର୍ମ ସ୍ଵାନାଦି ରୁ ନିବୃର ହୋଇ 
ସୂଯୋୟୌଦୟ ପର୍ଯ୍ୟନ୍ତ ଅଧ୍ୟୟନ ପ୍ରାଣାୟମ ସହିତ ଧ୍ୟାନମଗ୍ନ ରହୁଥ୍‌ଲେ | ତତ୍ପାଶ୍ଚାତ 
ମଧାହୁ ପର୍ଯ୍ୟନ୍ତ ଅଧ୍ୟୟନ ପରେ ରାତ୍ରୀର ପ୍ରଥମ ପ୍ରହର ପର୍ଯ୍ୟନ୍ତ ଧାନାବସ୍ଥିତ ଦଣ୍ଡୀଜୀଙ୍କ 
ଜୀ ବନ ଖୁବ୍‌ ନିଷ୍ଠାରେ ବ୍ୟତୀତ ହେଉଥ୍‌ନା | ତାଙ୍କ ପାଠଶାଳା ସମସ୍ତଙ୍କ ପାଇଁ ଉନ୍ନ ତ 
ଥିଲା । ବିଦ୍ୟାଥୀମାନଙ୍କ ପାଖରୁ ସେ ଶୁକ୍ଳ ନେଉ ନ ଥ୍‌ଲେ ଏବଂ ତାଙ୍କ ପାଖରୁ ସେବା 
ମଧ୍ଯ ଆଶା କରୁ ନ ଥଲେ । କାରଣ ତାଙ୍କ ପାଖରେ ସେବାକାରୀ ଥୁଲେ ଏବଂ ପର୍ଯ୍ୟାପ୍ତ 
ଅର୍ଥ ମଧ୍ୟ ସେମାନଙ୍କୁ ସେ ଦେଉଥ୍‌ଲେ ! ପଢ଼େଇବା ସମୟରେ ସେ ଦ୍ଵାର ବନ୍ଦ 
ରଖୁଥ୍ଲେ | ବ୍ୟର୍ଥ ରେ କେହି ଯେପରି ତାଙ୍କ ସମୟ ନଷ୍ଟ ନ କରୁ ଏଥୁପ୍ରତି ସେ ବିଶେଷ 
ସାବଧାନ ରହୁଥ୍‌ଲେ । ପ୍ରଥମରେ ସ୍ଵାମୀଜୀ ନିଜର ପାଠଶାଳାରେ ସିଦ୍ଧାନ୍ତ କୌମୁଦି, 
ଶେଖର, ମନୋରମା, ନ୍ୟାୟ ସିଦ୍ଧାନ୍ତ ମୁଲ୍ତାବଳୀ, ନ୍ୟାୟ ଦର୍ଶନ, ଅମର କୋଷ ଏବଂ 
ନିଘଣ୍ଟୁ ଆଦି ଗ୍ରନ୍ଥ ପଢ଼ା ଉଥ୍‌ଲେ । ତାଙ୍କ ପାଖରେ ବିଦ୍ୟାଧ୍ୟୟନ କରୁଥ୍‌ବା ଛାତ୍ରମାନଂକୁ 
ସେ ପୂତ୍ବବତ୍‌ ସ୍ନେହ କରୁଥ୍‌ଲେ | ତାଙ୍କ ସ୍ଵରଣ ଶଚ୍ତି ଖୁବ୍‌ ପ୍ରଖର ଥୁଲା | ଥରେ ଅଧ୍ୟୟନ 
କରିବା ପରେ ସେ ସବ୍ର ଅନାୟାସରେ ମନେ ରଖ୍ପାରୁଥୂଲେ ¦ ବିଦଧାନ ସମାଜରେ ମଧ୍ଯ 
ତାଙ୍କର ସ୍ଥାନ ଅତି ଉଚ୍ଚରେ ଥଲା । ସେ ଅନାର୍ଷ ଗ୍ରନ୍ଞ ଗୁଡିକୁ ବିରୋଧ କରୁଥ୍‌ଲେ ! 
ପରବର୍ୀ ସମୟରେ ପାଠଶାଜଳାରେ ଅଷ୍ଟାଧ୍ୟାୟୀ, ମହାଭାଷ୍ୟ, ନିରୁକ୍ତ, ନିଘଣ୍ଟୁ ଆଦି 
ବ୍ୟତୀତ ଅନ୍ୟ କୌଣସି ଗ୍ରନ୍ଧ ସେ ଅଧ୍ୟାପନ କରାଉ ନ ଥୁଲେ । ଏକାନ୍ତ ସମୟରେ 

ବିରଜାନନ୍ଦ ଶାସ୍ତଗୁଡିକ ମନନ କରୂଥ୍‌ଲେ । ଏହି ଚିନ୍ତନ ପଦ୍ଧତିରେ ପ୍ରାପ୍ତ 
ହୋଇଥବା କୌଣସି ସିଛ୍ଧାନ୍ତକୁ ସେ ଲୁଚେଇ ରଖ ନ ଥୁଲେ । ଦିନକର ଘଟଣା, ରାତ୍ରୀ 
ସମୟରେ ହଠାତ୍‌ ସେ ନିଜ ଶିଷ୍ୟ ଉଦୟ ପ୍ରକାଶଙ୍କ କବାଟ ଠକ୍‌ ଠକ୍‌ କଲେ | ଶିଷ୍ୟ 
କବାଟ ଖୋଲି ଦେଖେ ତ ସ୍ଵୟଂ ଗୁରୁଦେବ ଛିଡା ହୋଇଛନ୍ତି । ଅସମୟରେ ଗ୍ରରୁଙ୍କ 
ଆଗମନ ବିଷୟ ପଚାରିବାରୁ ସେ କହିଲେ: ଅମୁକ ସୂତ୍ରର ସମାଧାନ ପତଞ୍ଜଳୀ ଦେଇ 
ନାହାଁନ୍ତି । ମୁଁ ଭାବୁଛି ଏହି ସୂତ୍ରଟିକୁ ଏ ପ୍ରକାର ବୃଝାଯାଇ ପାରିବ । ହୁଏତ ମୁଁ 
ଭୁଲିଯାଇପାରେ । ସେଥ୍ପାଇଁ ତୁମ ପାଖକୁ ଆସିଲି । ତୁମେ ଏହାକୁ ଲେଖ୍‌ ରଖ | 


ବିଦ୍ୟାଥ୍ଥମାନଙ୍କର ଆଚାର ବ୍ୟବହାର ପ୍ରତି ବିରଜଚାନନ୍ଦ ବିଶେଷ ଦୃଷ୍ଟି ଦେଉଥୂଲେ । 
ତାଙ୍କ ଦୃଷ୍ଟିରେ “ଆଚାର୍ଯ୍ୟ କସ୍ଟାତ୍‌ ? ଆଚାରଂ ଗ୍ରାହୟତି ।””? ସେ ହିଁ ଆଚାର୍ଯ୍ୟ 
ପଦଯୋଗ୍ୟ ଯେ ଆଚରଣ ଶିଖାଏ । ଜଣେ ଆଦର୍ଶ ଶିକ୍ଷକ ଭାବରେ ବିରଜାନନ୍ଦ ସବୁ 
ବିଦ୍ୟାଥୀଙ୍କୁ ଶ୍ରେଣୀବଦ୍ଧ ଭାବରେ ଏକସାଙ୍ଗରେ ପଢ଼ାଉ ନ ଥିଲେ । କାରଣ ପ୍ରତ୍ୟେକ 
ବିଦ୍ୟାଥ୍ଥୀଙ୍କ ମାନସିକ କ୍ମତା ଏକ ପ୍ରକାର ନୁହେଁ । ସେଥ୍ପାଇଁ ପ୍ରତ୍ୟେକ ବିଦ୍ୟାଥଥୀଙ୍କୁ 
ପୃଥକ ପୃଥକ ଭାବରେ ସେ ଶିକ୍ଷା ଦେଉଥ୍‌ଲେ ଏବଂ ବିଦ୍ୟାଥୀ କ୍ଲାନ୍ତ ନ ହେବା ପର୍ଯ୍ୟନ୍ତ 
ସେ ପଢ଼ାଇ ଚାଲିଥ୍‌ଲେ । 


ଦଣ୍ଡୀଙ୍କ ପଠନ-ପାଠନ ପଦ୍ଧତି ଆମର ଶିକ୍ଷା ପଦ୍ଧତି ଠାରୁ ସଂପୂର୍ଣ୍ଣ ଭିନ୍ନ ଥ୍ଲା । 
ହୁଏତ ସେ ଦେଖ୍‌ ପାରୁ ନ ଥ୍ବା କାରଣରୁ ସକାଳକୁ ସଂଧ୍ୟା ପର୍ଯ୍ୟନ୍ତ ଯିଏ ପଢ଼ିବା ପାଇଁ 
ଆସୁଥ୍ଲା ତାକୁ ସେ ନିଷ୍ଠାର ସହିତ ପଢ଼ାଉଥ୍‌ଲେ ! ସେ କେବେ କ୍ଲାନ୍ତ ହେଉ ନ ଥୂଲେ । 
ପାଠଶାଳା ପରି ପାକଶାଳାରେ ମଧ୍ଯ ସଦାସର୍ବଦା ଖାଇବା ପାଇଁ ଅନ୍ନ ରହୁଥ୍ଲା । 
ବିଦ୍ୟାଥ୍ଥମାନଙ୍କ ଭୋକ ହେଲେ ତାଙ୍କ ଇଚ୍ଛାନୁସାରେ ପତ୍ରପକାଇ ଖାଇ ପାରୁଥ୍‌ଲେ । 

ଦୀର୍ଘ ଚଉଦବର୍ଷ ନବଦ୍ଧୀ ପରେ ଅଧ୍ୟୟନ କରିଥ୍ବା ଜଣେ ପଡ୍ତିତ ଦଶ୍ତୀ ଙ୍କ ସହିତ 
କିଛିକ୍ଷଣ କଥାବାରୀ ହେବା ପରେ ବିଦାୟ ନେବା ପୂର୍ବରୁ କହିଲେ; ମୁଁ ଚଉଦବର୍ଷ ବ୍ୟର୍ଥ 
କରିଦେଲି । ନବଦ୍ଧୀପ ନ ଯାଇ ଯଦି ଆପଣଙ୍କ ପାଖକୁ ଆସିଥାନ୍ତି ଖୁବ୍‌ ଭଲ 
ହୋଇଥାନ୍ତା i 

ଦଣ୍ଡୀସ୍ବାମୀଙ୍କ ଦ୍ଧାରରେ ଯଦି କିଏ ଠିକ୍‌ ଠିକ୍‌ କରୂଥ୍ଲା ସେ ପ୍ରଥମେ ତାଙ୍କୁ 
ପଚାରୁଥ୍‌ଲେ; ତୁମେ କିଏ ? ଯଦି ଆଗନ୍ତୁକ କହୁଥ୍ଲା ମୁଁ ଆପଣଙ୍କ ଦର୍ଶନାଭିଳାଷୀ 
' ସେ ଉତ୍ତର ଦେଉଥ୍‌ଲେ ଏଠି ଦର୍ଶନ କରିବାର କିଛି ନାହିଁ । ଯଦି ଆଗନ୍ତୁକ ପଢ଼ିବା ପାଇଁ 
ଆସିଛି କହୁଥ୍‌ଲା ସେ କବାଟ ଖୋଲି ଦେଉଥ୍‌ଲେ ଏବଂ ପଢ଼ାଇବାକୁ ଆରମ୍ଭ 
କରିଦେଉଥ୍‌୍ଲେ । ପଢ଼େଇବା ସମୟରେ ସେ ଉଚ୍ଚ ଆସନରେ ବସୁ ନ ଥୁଲେ । 
ଏହାଦ୍ଵାରା ମନରେ ଅହଂକାର ଜାତ ହୋଇପାରେ ଏବଂ ଆର୍ଷଗ୍ରନ୍ଥ ପ୍ରଣେତା ରଷିମାନଙ୍କର 
ମଧ୍ଯ ଅପମାନ ହୋଇପାରେ । ପଢ଼ିବା ଏବଂ ପଢ଼େଇବା କାର୍ଯ୍ୟ ଗଦି ଉପରେ ବସି 
କରାଯାଇ ନ ପାରେ । ବ୍ୟଙ୍ଗ କରି ସେ ଗଦିଜୁ ଗଧ୍‌ ବୋଲି କହୁଥ୍‌ଲେ | ଗଦି ଉପରେ 
ବସି ପଢ଼ିଲେ ଜଣେ ଗଧ୍‌ ହୋଇଯିବ । 


ଟୀକା ବା ଭାଷ୍ୟ ମାଧ୍ଯମରେ ସେ ପଢ଼େଇବାକୁ ବିରୋଧ କରୁୂଥ୍‌ଲେ ! ତାଙ୍କ 
ମତରେ ଟୀକା ବା ଭାଷ୍ୟ ମାଧ୍ଯମରେ ପଢ଼େଇବା ଦ୍ଵାରା ବିଦ୍ୟାଥ୍ଥମାନେ ଆର୍ଷଗ୍ରନ୍ଞକୁ 
ବିଭିନ୍ନ ଭାବରେ ଅର୍ଥ କରି ଅର୍ଥ ଅନୁସାରେ ସଂପ୍ରଦାୟ ନିମାଣ କରି ଚାଲିବୋ ପ୍ରଥମେ 
ସେ ସୃତ୍ରଗୁଡ଼ିକୁ ମୁଖସ୍ଥ କରାଇ ଦେଉଥ୍‌ଲେ ଏବଂ ଶବ୍ଦ ବିଚ୍ଛେଦ କରି ଏହାର ଅର୍ଥ 
କହୁଥ୍୍‌ଲୋ ଦଣ୍ଡୀ ସ୍‌ାମୀଙ୍କ ମଥୁରାର ପାଠଶାଳା ସହିତ ମାର୍ଟିନ ଲୁଥର ଅଧ୍ଯାପନା 
କରୁଥ୍‌୍ବା ସୈକ୍ସେନା ସ୍ଥିତ ବେଟେମ୍ର୍ଗ ବିଶ୍ଵବିଦ୍ୟାଳୟର ତୁଳନା କରାଯାଇ ପାରିବା 
ଲୁଥରଙ୍କ ଅଭିଭାଷଣ ଯେପରି ଲୋକଙ୍କୁ ଉତ୍ତେଜିତ କରି ପକାଉଥ୍‌ଲା ଦଷ୍ୀ ସ୍ବାମୀଙ୍କ 
ବିଚ଼ାର ସେପରି ମଥୁରାର ବୃଥାଭିମାନୀ ପଣ୍ତିତ ମହଲରେ ପାଲରେ ସୃଷ୍ଟି କରି 
ପକାଉଥ୍ଲା । ଦଶ୍ଡୀ ଛାତ୍ରମାନଙ୍କ ଉଦ୍‌ବୋଧନ ଦେଇ କହୁଥ୍‌ଲେ ମୁଁ ତୁମ ଭିତରେ 
ଧୂମଭାବରେ ଯେଉଁ ଅଗ୍ନିକୁ ସ୍ଥାପନ କରୁଛି ତାହା ସମୟ ଆସିଲେ ମହାଗ୍ନିରେ ପରିଣତ 
ହୋଇ ଭାରତରୁ ଭ୍ରାନ୍ତ ମତମତାନ୍ତରକୁ ଭସ୍ଟୀଭୂତ କରିଦେବ । 


ସେ ନିଭର୍ଡିକ ଓ ସ୍ପଷ୍ଟବାଦୀ ଥ୍ଲେ । ଥରେ ତତ୍କାଳୀନ ଇଂଲଣ୍ଡର ଜଣେ ବିଦ୍ଧାନ 
ମଥରା ଆସିଥ୍‌ଲେ । ତାଙ୍କ ସମାରୋହରେ ନଗରର ବିଦ୍ଧାନ ସମାଜକୁ ଆମନ୍ତ୍ରିତ 
କରାଯାଇଥ୍‌୍ଲା । ଦଶଣ୍ଡୀଜୀ ମଧ୍ଯ ସେଠାରେ ଉପସ୍ଥିତ ଥ୍‌ଲେ । ଜଣେ ଇଂରେଜ ଶାସକ 
ସେଇଠି ଅଶୁଦ୍ଧ ଉଚ୍ଚାରଣ କରି କିଛି ଶ୍ଲୋକ ପାଠ କଲେ । ଦଣ୍ଡୀଜୀ ସେଇଠି ସେହି 
ନ ନାରୀଳ ବିରୋଧ କର ଏ କହିଲେ ଯେ ଏପରି ଅଶୁଳ ଉଚ୍ଚାରଣ କରି 

ଦେବବାଣୀ ସଂସ୍କୃତର ଅପମାନ କରିବାର ତାଙ୍କର କୌଣସି ଅଧ୍କାର ନାହିଁ । ଇଂରେଜ 
ଅଧ୍କାରୀ ଜଣକ ନିଜର ଭୂଲ ସ୍ଵୀକାର କରିବା ସଙ୍ଗେ ସଙ୍ଗେ କହିଲେ; ଏପରି ନିଭୀକ 
ବ୍ୟକ୍ତି ମୁଁ ନିଜ ଜୀବନରେ ପ୍ରଥମେ କେବେ ଦେଖୁ ନ ଥ୍ଲି । 


ଏ ସବ୍ର ଜାଣିଲା ପରେ ଉପନିଷଦର ଗୋଟିଏ କଥା ମନେ ପଡିଯାଏ ¦ ରଷି 
ପିପ୍୍ଥିଳାଦଙ୍କ ସମୀପରେ ପାଞ୍ଚଜଣ ବ୍ରହ୍ମଚାରୀ ସମେତ ଜଣେ ରାଜକୂମାର କିଛି ଶଙ୍କା! 
ସମାଧାନ କରିବା ପାଇଁ ଉପସ୍ଥିତ ହୁଅନ୍ତି । ରଷି ସମସ୍ତ ବ୍ରହ୍ମଚାରୀଙ୍କୁ ପରୀ କ୍ଷା କରିସାରି 
ସେମାନଙ୍କୁ ଗୋଟିଏ ବର୍ଷ ତପୋମୟ ଜୀବନ ଯାପନ କରିବା ପାଇଁ ପରାମର୍ଶ ଦିଅନ୍ତି । 
ଗୋଟିଏ ବର୍ଷ ପୂର୍ଣ୍ଣ ହେବା ପରେ ରଖି ଶିଷ୍ୟମାନଙ୍କ କ୍ରହନ୍ତି: ' ବସଶଣ ! ବର୍ଭମାନ 
ଯଥାଶକ୍ତି ମୁଁ ତୁମ ପ୍ରଶ୍ନ ଗୃଡିକର ଉତ୍ତର ନେବାକୁ ଚେଷ୍ଟା କରିବି ।” ରଖି ମନ୍ତ୍ଦ୍ରଷ୍ଟା 
ପୁନଶ୍ଚ ଜ୍ଞାନୀ । ତାଙ୍କ ପାଖରେ ଜ୍ଞାନର ଗର୍ବ ନାହିଁ, ଏଣୁ ସେ ଶିଷ୍ୟମାନଂକୁ “ ତୂୁମେ 
କୌଣସି ପ୍ରଶ୍ନ ପଚାର ମୁଁ ଉତ୍ତର ନେବି”? ବୋଲି କହି ନାହାନ୍ତି । ପରିଶେଷରେ 
ବ୍ରହ୍ମଚାରୀଗଣ ଯେତେବେଳେ ତାଙ୍କ ପାଖରୁ ବିଦାୟ ନେବାକୁ ବସନ୍ତି ସେମାନେ ରଷିଙ୍କ 
ଜ୍ଞାନ ଓ ବିନମ୍ପତା ଦ୍ଵାରା ପ୍ରଭାବିତ ହୋଇ ଭକ୍ତି ଓ କୃତଜ୍ଞତା ସହ ପ୍ରାର୍ଥନା କରନ୍ତି: 
“ଭଗବାନ ! ଆପଣ ଅମର ପିତା । ଆପଣହିଁ ଆମକୁ ଅଜ୍ଞାନରୂପୀ ନଦୀର 
ଅପରପାର୍ଶ୍ଣରେ ପହଞ୍ଚାଇଥ୍ବା ପରମ ରଖି ଅଟନ୍ତି । ଆପଣଙ୍କୁ ଆମେ ବାରମ୍ବାର 
ନମସ୍କାର କରୁଛୁ ।” 


ପିସ୍ତଳାଦଦ ରଷିଙ୍କ ଶିଷ୍ୟମାନଙ୍କ ଶବ୍ଦରେ ଆମେ କହି ପାରିବା -ଦଶ୍ତିଜୀ ଆପଣ 
ପରମ ରଖି, ଆପଣଙ୍କୁ ଆମେ ବାରମ୍ବାର ନମସ୍କାର କରୁଅଛୁ । 

କ୍ରାନ୍ତିରୂ ଶାନ୍ତି... 


ବିରଜାନନ୍ଦ ସ୍ଵ ପ୍ରଜ୍ଞା ନେତ୍ରରେ ଦେଖ୍‌ ସାରିଥ୍‌ଲେ ଯେ ଭାରତର ଦୂର୍ଦଶାର 
ପ୍ରମୁଖ ଦ୍ରଇଟି କାରଣ ହେଲା ଅନାର୍ଷଗ୍ରନ୍ତର ବହୁଜ ପ୍ରଚାର ପ୍ରସାର ଓ ବିଦେଶୀ 
ଶାସନ । ବିରଜାନନ୍ଦ ସେଇ ଭାରତକୁ ସ୍ଲରଣ କରୁଥ୍‌ଲେ ଯେଉଁ ଭାରତବର୍ଷରେ ଦିନେ 
କ୍ଷୀରର ନଦୀ ବୋହି ଯାଉଥ୍‌ଲା । ପାଣି ମାଗିଲେ ଲୋକେ କ୍ଷୀର ଦେଉଥ୍‌ଲେ । 
ମାତ୍ର ଇଂରେଜ ଶାସନ ସମୟରେ ଭୟଙ୍କର ଦ୍ୂଭିକ୍ଷ ଭାରତର ଅର୍ଥନୀତିକୁ 
ଦୁର୍ବଳ କରି ପକାଇଲା ।! ଯେଉଁ ଦେଶର ବସ୍ତ ସମଗ୍ର ବିଶ୍ଵ ପ୍ରସିଦ୍ଧ ଥୁଲା ସେଇ 
ଦେଶରେ ମାଆ, ଭଉଣୀଙ୍କର ସମ୍ମାନ ରକ୍ଷା ପାଇଁ ଖଣ୍ଡିଏ ଚିରାକନା ମଧ୍ଯ 
ପିନ୍ଧିବାକୁ ମିଳୁ ନ ଥୁଲା । ଅନ୍ୟପକ୍ଷରେ ଅବୈଦିକ ମତପଛ ସମଗ୍ର ଭାରତୀୟ 
ସାଂସ୍କୃତିକ ପରଂପରାକୁ ନଙ୍ଗି ଭ୍ରଷ୍ଟ କରିବା ପାଇଁ କ୍ୂଚୃକ୍ରାନ୍ତ କରି ଚାଲିଲା । ଗୋଟିଏ 
ପକ୍ଷରୁ ବିଦେଶୀ ଶାସନ ତ ଅନ୍ୟ ପକ୍ଷରୁ ଅନାର୍ଷଗ୍ରନ୍ ଗୁଡିକ ବହୁ ମତପନ୍ଚରେ ହିନ୍ଦୁ 
ସମାଜକୁ ଖଣ୍ଡ ବିଖଣ୍ଡ କରି ଚାଲିଥୂଲା । ଏହି ବିଭାଜିତ ମାନସିକତାର ସୂଯୋଗ 
ନେବାପାଇଁ ଅନ୍ୟପକ୍ଷରେ ଅପେକ୍ଷା କରି ରହିଥୁଲା ବିଦେଶୀ ସାମ୍ରାଜ୍ୟବାଦ । ଏଣୁ 
ଏ ଦ୍ରଇ ମହାଶତୁଙ୍କ ଠାରୁ ଭାରତକୁ ରକ୍ଷା କରିବାକୁ ହେବ । ବିରଜାନନ୍ଦ ଏ ଦ୍ରଇ 
ମହାଶକ୍ତି ବିରୁଦ୍ଧରେ ସଂଗ୍ରାମ ଆରମ୍ଭ କରିଦେଲେ । 


୧୮୫୭ ର କ୍ରାନ୍ତି ପଛରେ ବିରଜାନନ୍ଦଙ୍କ ପ୍ରଚ୍ଛନ୍ଭ ହାତ ଥୁଲା । ଏହି ସଂଗ୍ରାମରେ 
ଯେଉଁ ରାଜାମାନେ ଭାଗ ନେଇଥ୍ଲେ ସେମାନେ ଥୁଲେ ବିରଜାନନ୍ଦଙ୍କ ଶିଷ୍ୟ | ୧୮୫୫ 
ରେ ଦୟାନନ୍ଦ ଯେତେବେଳେ କନ୍‌ଖଲ୍‌ ନିବାସୀ ସ୍ଵାମୀ ପୂରଣ୍ଠୀନନ୍ଦ ସରସ୍ଵତୀ ଙ୍କ ପାଖରେ 
ବିଦ୍ୟାପ୍ରାପ୍ତି କରିବା ପାଇଁ ପହଞ୍ଚନ୍ତି, ପୂର୍ୀନନ୍ଦ ତାଙ୍କ ପରାମର୍ଶ ଦିଅନ୍ତି : ଅତ୍ୟନ୍ତ ବୃଦ୍ଧ 
ହୋଇଯାଇଛି । ଏଣୁ ତୁମର ମନୋରଥ ପୂର୍ଣ୍ଣ କରିପାରିବି ନାହିଁ । ମଥୁରା ଯାଅ ମୋର 

ଯୋଗ୍ୟ ଶିଷ୍ୟ ବିରଜାନନ୍ଦ ତୁମର କାମନା ପୂର୍ଣ୍ଣ କରିବେ । ତାପରେ ସ୍ଵାମୀ ଦୟାନନ୍ଦ 
ଉତ୍ତରାଖଣ୍ଡ ଦେଇ ଚାଲିଚାଲି କାନପୁର ତଥା ନର୍ମଦା ଅଞ୍ଚଳରେ ପହଞ୍ଚନ୍ତି ଯେଉଁ 
ଅଂଚଳରେ ସ୍ଵାଧୀନତା ସଂଗ୍ରାମ ପାଇଁ ଚାଲିଥାଏ ପ୍ରଚଣ୍ଡ ଆୟୋଜନ । ହରଦ୍ଵାର 
କନଖଲ୍‌ରୂ ମଥୁରା ପହଞ୍ବା ପାଇଁ ତାଙ୍କୁ ଅନ୍ୟୁନ୍‌ ଦୁଇବର୍ଷ ଲାଗିଯାଏ | ଅନୁମାନ 
କରାଯାଏ ଯେ ପୂଣ୍ୀନନ୍ଦଙ୍କ ପ୍ରେରଣାରେ ଭାରତର ପ୍ରଥମ ସ୍ଵାଧୀନତା ସଂଗ୍ରାମରେ 
ଭାଗନେବା ପାଇଁ ୧୮୫୫ରେ ଯେତେବେଳେ ନାନାସାହେବ ଭାରତ ମାତାକୁ ମୁକ୍ତ 
କରିବାକୁ ପ୍ରାଣପଣେ ଚେଷ୍ଟା କରୁଥ୍‌ଲେ: ସେତେବେଳେ ସେ ଗଙ୍ଗା କୂଳେ କୂଳେ 
ଗଙ୍ଗୋତ୍ରୀ ଏବଂ ବଦ୍ରୀନାଥ ଠାରୁ ବନାରସ ପର୍ଯ୍ୟନ୍ତ ଗଢ଼ବାଳ ଦୋଆବ ଓ କାଶୀ 
ପ୍ରାନ୍ତପର୍ଯ୍ୟନ୍ତ ବୁଲି ବୁଲି ଭାରତକୂ ସ୍ଵାଧୀନ କରିବା ନିମନ୍ତେ ଗୁପ୍ତଭାବେ କ୍ରାନ୍ତି ଆଣିବାକୁ 
ଯୋଜନା କରିଥୁଲେ । ୧୮୫୬ ରେ ଦୟାନନ୍ଦ ନାନାସାହେବଙ୍କ ନଗର କାନପୂରରେ 
ପାଞ୍ଚମାସ ରହି ସେ ଠାରୁ ଏଲ୍‌ହାବାଦ ପର୍ଯ୍ୟନ୍ତ ଗୁପ୍ତ ଭାବେ କ୍ରାନ୍ତିବାଭୀ ପ୍ରଚାର 
କରିଥ୍୍‌ଲେ । ୧୮୫୭ରେ ଭାରତକ୍ର ବିଦେଶୀଙ୍କ କବଳରୁ ମୁକ୍ତ କରାଇବା ନିମନ୍ତେ, 
କ୍ରାନ୍ତିଯୁଦ୍ଧ କରିବା ପାଇଁ ଯେତେବେଳେ ସମସ୍ତ ଯୋଜନା ସ୍ଥିର ହୋଇଗଲା ସେତେବେଳେ 
ଅନେକ ସାଧୁ ସନ୍ୟାସୀ ନାନା ସାହେବକଂର ସନ୍ଦେଶ ନେଇ ଭାରତର କୋଣେ 
ଦଢୋଣେ କ୍ରାନ୍ତିର ବାର୍ତା ପହଞ୍ଚାଇବାକୁ ଲାଗିଲେ । ନିଜେ ନ'ନା ସାହେବ ଓ ତାଙ୍କର ସାଥ୍‌ 
ଆଜମୁଲ୍ଲା କିପରି ପ୍ରସ୍ତୁତି ଚାଲିଛି ତାହା ଦେଖୁବା ପାଇଁ ତୀର୍ଥଯାତ୍ରୀ ବେଶରେ ବିଭିନ୍ନ 
ସ୍ଥାନ ଭ୍ରମଣ କରୁଥ୍‌ଲେ ! ସେତେବେଳେ ସ୍ବାମୀ ଦୟାନନ୍ଦ ମଧ୍ଯ କ୍ରାନ୍ତିର ବାତ୍ତୀ ପ୍ରଚାର 
କରିବା ନିମନ୍ତେ ବନାରସ ମିଳ୍ଜୀପୁର ଆଦିବାଟ ଦେଇ ଦକ୍ଷିଣକୁ ଯୀତ୍ରା କରିଥୁଲେ । . 


ବିଭିନ୍ନ କାରଣରୁ ସିପାହୀ ବିଦ୍ରୋହ ବିଫଳ ହୋଇଯିବା ଫଳରେ ବିରଜାନନ୍ଦ 
ବୈଚାରିକ କ୍ରାନ୍ତି ପାଇଁ ପୂର୍ଣ୍ଣ ପ୍ରାଣରେ ପ୍ରସ୍ତୁତ ହେବାକୁ ଲାଗିଲେ । ଭାରତର ସର୍ବେସବୀ 
ବ୍ରିଟିସ ସରକାର ଲର୍ଡ କେନିଂଙ୍କୁ ଭାରତର ଶାନ୍ତି ଶୃଙ୍ଖଳା ପାଇଁ ପଠାଇଥୂଲେ .। 
ଆଗ୍ରାରେ କେନିଂଙ୍କ ଦରବାର ଚାଲିଥାଏ ! ଜୟପୁର, ଯୋଧପୂର, ଗ୍ଵାଲିଅର ଓ 
ଇନ୍ଦୋର ଆଦିର ରାଜାମାନେ ନିଜ ମନ୍ତ୍ରୀ ପରିଷଦ ସହ କେନିଂଙ୍କ ଦରବାରରେ 
ଉପସ୍ଥିତ ହେବାପାଇଁ ଆଗ୍ରା ଅଭିମୁଖେ ଆସୁଥାନ୍ତି । ଏହି ବିରାଟ ସମାରୋହରେ ଜଣେ 
ଅନ୍ଧ ସନ୍ୟାସୀ ବିରଜାନନ୍ଦ ଜୟପୁରର ମହାରାଜ ରାମସିଂହଙ୍କ ସହ ଦେଖା ହେବା ପାଇଁ 

ମଥୂରାରୁ ଆଗ୍ରା ଆସିଥାନ୍ତି । ନା ସେ ଡ଼କା ଯାଇଥାନ୍ତି ବା ରାମସିଂହ ତାଙ୍କୁ ଆସିବା 
ପାଇଁ ନିମନ୍ତ୍ରଣ କରିଥାନ୍ତି । ହୁଏତ ସେ ଜୟପୂର ଯାଇ ମହାରାଜଙ୍କ ସହ ଦେଖା 
କରିପାରିଥାନ୍ତେ । ମାତ୍ର ସେ ଆଗ୍ରାରେ ରାଜା ରାମସିଂହଙ୍କ ସହ ଦେଖା କରିବା ପାଇଁ 
କାହିଁକି ଆସି ହନ୍ତି ୨ କୌଣସି ବ୍ୟକ୍ତିଗତ କାର୍ଯ୍ୟ ସିଵି କରିବା ପାଇଁ ସେ ଆସିଛନ୍ତି ନା 
କଣ ପାଇଁ ଆସିଛନ୍ତି ପାଠକ ନିଶ୍ଚୟ ମନରେ ଚିନ୍ତା କରୁଥ୍‌ବେ । ସେ ଆଗ୍ରାକୁ ଭାରତୀୟ 
ସଂସ୍କୃତିର ସୁରକ୍ଷାର ପ୍ରତିନିଧ୍ତ଼ଧ କରିବା ପାଇଁ ଆସିଛନ୍ତି । ଭାରତର ସମସ୍ତ ଦୁର୍ଗତିର 
କାରଣ ଅନାର୍ଷ ଗ୍ରନ୍ଥ ଗୁଡିକର ପ୍ରଚାର ଓ ପ୍ରସାର | ଏ ମହାମାରୀରୁ *ଭାରତ ବର୍ଷକୁ 
ରକ୍ଷା କରାଯିବ କିପରି ? ମାତ୍ର ସେ ବିଶ୍ବାସ କରିଛନ୍ତି ଯେ ଭାରତର ଯେଉଁ କରଦ 
ରାଜ୍ୟର ରାଜାମାନେ ଏଠିକି ଆସିବେ ସେମାନଙ୍କ ମଧ୍ୟରେ ତୁକାଜୀରାଓ ହୋଲକର 
ଏବଂ କାଶ୍ଲୀର ରାଜା ରଣବୀର ସିଂହଙ୍କ ପରି କେତେଜଣ ଶଚ୍ଛିଶାଳୀ ରାଜାଙ୍କ ସହିତ 
ତାଙ୍କର ଦେଖା ହେବ । ଯଦି ରାମସିଂହ ତାଙ୍କ ବିଚାରକୁ ଗ୍ରହଣ କରିନିଅନ୍ତି ତା'ହେଲେ 
ତାଙ୍କ ଦ୍ଵାରା ଅନ୍ୟାନ୍ୟ ରାଜା ମଧ୍ୟ ପ୍ରେରିତ ହୋଇ ଧର୍ମ ରକ୍ଷା କରିବେ । 


ରାମସିଂହ ଦଞ୍ଡୀ ସ୍ବାମୀଙ୍କ ଆଗ୍ରା ଆଗମନରେ ଅତ୍ୟନ୍ତ ପ୍ରୀତ ହେଲେ। ନିଦ୍ଧୀରିତ 
ସମୟରେ ମହାରାଜ ଦଖ୍ତୀ ସ୍ବାମୀଙ୍କୁ ସ୍ବାଗତ କରି କୃଶଳ ସମାଚାର ପଚାରିଲେ । 
ବିର ଜାନନ୍ଦ ନିଜ ଆସିବାର ଉଦ୍ଦେଶ୍ୟ ସ୍ପଷ୍ଠ କରିବାକୁ ଯାଇ କହିଲେ ଯେ ବେଦାଦି 
ଆର୍ଷଗ୍ରନ୍ତର ଅପପ୍ରଚାର ଓ ଅନାର୍ଷ ଗ୍ରନ୍ଥ ଗୁଡିକର ପ୍ରଚୀର ପ୍ରସାର ଫଳରେ ନାନା 
ମତପଛର ସୃଷ୍ଟି ହୋଇଛି । ଏହା ଫଳରେ ଭାରତ ଆଜି ପରାଧୀନ । କ୍ଷାତ୍ରଶକ୍ତିର 
ପରାଜୟ ହେଲେ ଦେଶରେ ଧର୍ମରକ୍ଷା ହୋଇପାରିବ ନାହିଁ । ଏଣୁ ରାମସିଂହଙ୍କ ଦ୍ଵାରା 
ଯଦି ସାର୍ବଭୌମ ସଭା ଡକାଯାଏ ଏବଂ ଭାରତବର୍ଷର ପଣ୍ତିତ ମଣ୍ଡଳୀ ପାଇଁ ଏକ 
ସମ୍ମିଳନୀ କରାଯାଏ ତାହେଲେ ଭାରତର ଉଦ୍ଧାର ହୋଇ ପାରିବ । ରାମ ସିଂହ ତାଙ୍କ 
କଥାରେ ଭାବପ୍ରବଣ ହୋଇ ସମ୍ମତି ଜଣାନ୍ତି ଏବଂ ଜୟପୁର ଫେରିଗଲା ପରେ ଯାହା 
କରିବା କଥା କରିବେ ଏହି ପ୍ରତିଶ୍ଵତି ଦିଅନ୍ତି । ସାର୍ବଭୌମ ସଭା ବୌଦ୍ଧମାନଙ୍କ ସଭା 
ବା ଖ୍ରୀଷ୍ଟିୟାନ ମାନଙ୍କର କାଉନସିଲ ପରି ହିନ୍ଦୁମାନଙ୍କର ଏକ ଧର୍ମ ପରିଷଦ ନୁହେଁ i 
ଏହା ଧର୍ମଶାସ୍ତ୍ରଗୁଡିକର ମୌଳିକତାକୁ ରକ୍ଷା ରଖ୍ବା ପାଇଁ ଏକ ପଶ୍ଡିତ ମଣ୍ଡଳୀ । 
ବିଦାୟ ନେବା ପୂର୍ବରୁ ମହାରାଜଙ୍କ ସଂକେତ ଅନୁଯାୟୀ କିଛି ଉପହାର ସାମଗ୍ରୀ 

ଦଶ୍ଚିଜୀଙ୍କୁ ଭେଟି ସ୍ଵରୂପ ଦିଆଗଲା । ଦଶ୍ଚିଢୀ ଏହାକୁ ସ୍ଵୀକାର କଲେ ନାହିଁ ଏବଂ ମୁଁ 
ଧନ ଆଶାରେ ଏଠାକୁ ଆସିନାହିଁ ଏହା କହି ନିଜସ୍ଥାନକୁ ଫେରିଗଲେ । 


' ଫେରିଯିବା ପରେ ଦଷଶ୍ୀସ୍ଵାମୀ ରାମସିଂହଙ୍କ ପତ୍ରର ଅପେକ୍ଷା କଲେ । ଉଜ୍ସଣ୍ଡା 
ସହିତ ଚାହିଁ ରହିଲେ ରାମସିଂହ ସାର୍ବଭୌମ ସଭା ଉପରେ କଂ ଣ ପଦକ୍ଷେପ ନେଲେ 
ବୋଲି .! ମହାରାଜ କରିଥୁବା ପ୍ରତିଜ୍ଞାକୁ ମନେ ପକାଇ ଦେବା ପାଇଁ ସେ ତାଙ୍କୁ ଖଣ୍ଡେ 
ପତ୍ର ଲେଖ୍‌ଲେ । ଅନ୍ୟପକ୍ଷରେ ମହାରାଜ ନିଜ ପରିଷଦ, ପଡଣ୍ଚିତବର୍ଗ ଏବଂ 
ଅମାତ୍ୟମ଼୍ାନଙ୍କ ସହିତ ଆଲୋଚନା କରି ଏପରିକି ପଣ୍ଡିତ ବର୍ଗଙ୍କ ସହିତ କଥାବାଭ୍ରୀ 
କରି କୌଣସି ସଫଳତା ଆଣି ପାରିଲେ ନାହିଁ । କୌଣସି ଉତ୍ତର ପାଇ ନ ପାରି 
ବିରଜାନନ୍ଦ କାଶ୍ଡୀର ରାଜା ରର୍ଣବୀର ସିଂହ, ଗ୍ଵାଲିଅରର ରାଜା ଜୟାଜୀ ରାଓ ସିନ୍ଧ୍ୟା 
ଏବଂ ପରିଶେଷରେ ଭାରତର ଶାସିକା ରାଣୀ ଭିକ଼େରିଆଙ୍କ ପାଖକୁ ମଧ୍ଯ ପତ୍ର 
ଦେଲେ । ମାତ୍ର କୌଣସି ଫଳ ହେଲା ନାହିଁ। ସେ ସମୟରେ ବ୍ୟାପ୍ତ ଥ୍ବା ଅନ୍ଧ ବିଶ୍ଵାସ, 
ସର୍ବବ୍ୟାପୀ ମୂତ୍ୀପୂଜା, ଅବତାରବାଦ ଓ ପୂରାଣ ସର୍ବସ୍ବ ହିନ୍ଦୁ ଜୀବନ ପଦ୍ଧତିକୁ ଦେଖ୍‌ 
ଯେବେ କିଏ ତାଙ୍କୁ ପ୍ରଶ୍ନ କରୁଥଲା ସେ ଅତ୍ୟନ୍ତ ଗମ୍ଭୀରତା ସହିତ ଗୋଟିଏ ଉତ୍ତର 
ଦେଉଥ୍ଲେ ଯେ ଆର୍ଶ ଗ୍ରନ୍ତ ଗୁଡିକର ପ୍ରଚାର ହେଉ ଏ ସମସ୍ୟା ରହିବ ନାହିଁ । 


୧୮୫୭ ବିପୁବ ବିଫଳ ହେବା ପରେ ଦୟାନନ୍ଦ ହାଥରସରୂୁ ସୂରମାନ ଦେଇ 
୧୮୬୦ ର ଶେଷ ଭାଗକୁ ଆସି ପହଂଚନ୍ତି ମଥୁରା ର ରଙ୍େଶ୍ବର ମହାଦେବ 
ମନ୍ଦିରରେ । ସେହି ସମୟରେ ତାଙ୍କର ବୟସ ୩୫ ହୋଇଥ୍‌ବ । ସେ ଦେଖୁବାକୁ 
ଗୌରବର୍ଣ୍ ତେଜସ୍ଵୀ, ‘ଛ” ଫୁଟ ଲମ୍ବର ଗୈରିକ ବସ୍ତର ଗୋଟିଏ ହାତରେ କମଣ୍ଡଳୁ । 
ଅନ୍ୟହାତରେ ଏକ ଦଶ୍ଡ, ଗଳାରେ ରୁଦ୍ରାକ୍ଷ ମଥାରେ ବିଭୂତି । ଏହି ଅବସ୍ଥାରେ 
ଦୟାନନ୍ଦ ଆସି ପହଞ୍ଚ୍ଛନ୍ତି ବିରଜାନନ୍ଦଙ୍କ ଦ୍ଵାରଦେଶରେ । ଦେଖନ୍ତି ଦ୍ଵାର ବନ୍ଦ ଅଛି । 
କବାଟରେ ସେ ଠକ୍ଠକ୍‌ କରନ୍ତି । ଭିତରୁ ଉତ୍ତର ଆସିଲା “କିଏ”” ? ଦୟାନନ୍ଦ 
ବିନୟଭାବରେ କହନ୍ତି ¬ “ଏ . ହାତ ମୁଁ ଜାଣିବା ପାଇଁ ଆସିଛି ଯେ ମୁଁ କିଏ ତା ପରେ 
ପ୍ରଶ୍ନ ଆସେ କଣ କିଛି ପଢ଼ିଛ ?”? ଏ ପ୍ରସଙ୍ଗଟି ଆମକୁ ଛା ନ୍ଦୋଗ୍ୟ ଉପନିଷଦର ନାରଦ 
ସନତ୍‌ କୂମାରଙ୍କ ପ୍ରସଙ୍ଗ ମନେ ପକାଇ ଦିଏ । ନାରଦ ସନତକୂମାରଙ୍କ ପାଖକୁ 
ଆସନ୍ତି | ସନତ କୁମାର oi ପତର: ନାରଦ ! ତୁମେ କ 'ଣ ପଢ଼ିଛ ? ଓ କଣ 

କଣ ଜାଣିଛ ? ତାହାକୁହ । ନାରଦ କହନ୍ତି ମହାରାଜ ମୁଁ ରକ୍‌ବେଦ, ସାମ ବେଦ, ଯର୍ଚ୍ୁ 
ବେଦ, ଅଥର୍ବ ବେଦ, ଇତିହାସ, ପୂରାଣ, ବେଦର ବେଦ ବ୍ୟାକରଣ, ନିରୂକ୍ତ, ବାୟୁ 
ବିଜ୍ଞାନ, ନିଧ୍‌, ତର୍କଶାସ୍ତ୍ ବ୍ରହ୍ମବିଜ୍ଞାନ, ପଞ୍ଚଭୂତ ଜ୍ଞାନ, କ୍ଷାନ୍ତବିଦ୍ୟା, ନକ୍ଷତ୍ର ବିଦ୍ୟା, 
ସର୍ବ ବିଜ୍ଞାନ ଇତ୍ୟାଦି ଜାଣିଛି । କିନ୍ତ ଭଗବାନ ! ମୁଁ ଶବ୍ଦମାତ୍ରର ବିଜ୍ଞାତା ଅଟେ । ଆମ୍ଭ 
ବେରା ନୁହେଁ । ଆମତ୍ମବେରା ଶୋକରୁ ନିସ୍ତାର ପାଇଯାଏ । ମାତ୍ର ମୁଁ ଶୋକାକୁଳ ଅଟେ । 
ମୋତେ ଶୋକମ୍ପକ୍ତ କରନ୍ତୁ । ଠିକ୍‌ ସେହିପରି ଦୟାନନ୍ଦ ବିରଜାନନ୍ଦଙ୍କ 'ପାଖକୁ' ଆସିବା 
ପୂର୍ବରୁ ଦୀର୍ଘ ୧୫ ବର୍ଷ ନିରନ୍ତର ସ୍ଵାଧ୍ୟାୟଶୀଳ ରହି ନାନାଗୂରୁଙ୍କପାଖରେ ନାନା ପ୍ରକାର 
ଶାସ୍ତ୍ର ପଢ଼ି ଯେତେବେଳେ ବିରଜାନନ୍ଦଙ୍କ ପାଖରେ ପହଞ୍ଚୁଛନ୍ତି, ତାଙ୍କର ଅବସ୍ଥା ମଧ୍ଯ 
ଠିକ୍‌ ନାରଦଙ୍କ ପରି ହୁଏ । ସତ୍ୟାସତ୍ୟ ନିର୍ଣ୍ଣୟ କରିବା ପାଇଁ ଦୟାନନ୍ଦ ବିରଜା ନନ୍ଦଙ୍କ 
ନିକଟରେ ସଂପୂର୍ଣ୍ଣ ସମର୍ପଣ କରି ଦିଅନ୍ତି । ବିରଜାନନ୍ଦ କୁହନ୍ତି: ତୁମେ ଯାହା ସବୁ ପଡ଼ିଛ 
ସେ ସବୁ ଅନାର୍ଷ ଗ୍ରନ୍ ଅଟେ । ଏଣୁ ଏସବୁକ୍ର ଭୁଲିଯିବାକୁ ହେବ ଏବଂ ଯାହା କିଛି ଗ୍ରନ୍ଥ 
ତୁମପାଖରେ ରହିଛି, ସେ ସବୁ ଯମୂନାରେ ଭସେଇ ଦେଇ ଆସ । ଦୟାନନ୍ଦ 
ଚାଲିଯାଆନ୍ତି ଯମୂନା ନଦୀ କୂଳଜୂ ଅତ୍ଯନ୍ତ କଷ୍ଟରେ ପ୍ରାପ୍ତ ପୁସ୍ତକ ଗୁଡିକୁ ନଦୀରେ 
ଭସାଇ ଦେବାକୁ ଏବଂ ଫେରି ଆସନ୍ତି ଗୁରୁଙ୍କ ସମୀପଜୂ । ଗୁରୁଙ୍କୁ ସେ କହନ୍ତି ଯେ 
ମହାରାଜ, ପୂସ୍ତକଗୁଡିକୂ ମୁଁ ଯମୁନାରେ ଭସାଇ ଦେଲି ଏବଂ ଯାହା କିଛି ପଢ଼ିଥ୍ଲି ସେ 
ସବୂ ମଧ୍ଯ ପାଶୋରି ଗଲି । 


ଦୟାନନ୍ଦ ବିରଜ୍ଚାନନ୍ଦଙ୍କୁ ଗୁରୁଭାବରେ ଗ୍ରହଣ କରିବା ଏକ ତାପ୍ୂର୍ଯ୍ୟପୂର୍ଣ ଘଟଣା 
ଅଟେ ! ବିରଜାନନ୍ଦ ଥ୍ଲେ ଜଣେ ଉଚ୍ଚକୋଟୀର ଯୋଗୀ । ପତଞ୍ଜଳୀ ଯୋଗସୂତ୍ର 
ଅନୁସାରେ ଯୋଗୀର ଯେଉଁ ଯେଉଁ ଲକ୍ଷଣ ଆବଶ୍ୟକ ତାହା ବିରଜାନନ୍ଦଙ୍କ ପାଖରେ 
ଥୁଲା । ଏହି ପ୍ରକାର ଏକ ଯୋଗୀଙ୍କ ପାଖରେ ପ୍ରବେଶ ଅଧ୍କାର ମିଳିବା କିଛି କମ୍‌ 
କଥା ନୂହେଁ । ତେବେ ନବାଗତ ପ୍ରତ୍ୟେକ ବିଦ୍ୟାଥୀ ପାଇଁ ବିରଜ୍ଚାନନ୍ଦ ପରୀକ୍ଷା 
କରୁଥ୍‌ଲେ । ପ୍ରଥମେ ବୁଦ୍ଧି ଓ ଧାରଣା. ଶକ୍ତି ଓ ସୃତିଶକ୍ତି ଉପରେ ପରୀକ୍ଷା କରି 
ତତ୍ପଶ୍ାତ୍‌ ତାକୁ ବିଦ୍ୟା ଭାବରେ ଦଶ୍ତୀସ୍ବାମୀ ଗ୍ରହଣ କରୁଥ୍‌ଲେ । ଦୟାନନ୍ଦଙ୍କ ମଧ୍ଯ 
ଏହି ପ୍ରକାର ପରୀକ୍ଷାର ସମ୍ମୁଖୀନ ହେବାକୁ ପଡିଥ୍‌ଲା । ତେବେ ବିରଜାନନ୍ଦ ତାଙ୍କୁ 
କହିଲେ: ଦୟାନନ୍ଦ ତୁମେ ସନ୍ୟାସୀ, ସନ୍ୟାସୀମାନଙ୍କର ଖାଇବା ରହିବାର ଠିକ୍‌ ଠିକଣା 

ନ ଥାଏ । ତେଣୁ ତୂମେ କିପରି ମୋ ପାଖରେ ପଢ଼ିବାକୁ ଇଛ୍ଛା କରୁଛ ? ଦୟାନନ୍ଦ 
ଏହାର ଉତ୍ତରରେ ବିନମ୍ରତା ସହ କହିଲେ: ମହାରାଜ ଆପଣ ଚିନ୍ତା କରନ୍ତୁ ନାହିଁ । ମୁଁ 
ଖାଇବା ଓ ରହିବାର ବ୍ୟବସ୍ଥା ନିଜେ କରିଦେବି । ବିରଜାନନ୍ଦ ଆଶ୍ବସ୍ତ ହୁଅନ୍ତି ଏବଂ 
ଦୟାନନ୍ଦଙ୍କୁ ପଢ଼ାଇବା ପାଇଁ ରାଜି ହୋଇଯାନ୍ତି । ବିରଜାନନ୍ଦଙ୍କ ଦୃଢ଼ ଧାରଣା ଯେ 
ଆର୍ଷଗ୍ରନ୍ତ ଅଧ୍ୟୟନ ବିନା ଯଆର୍ଥ ଜ୍ଞାନ ଅସମ୍ଭବ । ତେଣୁ ଦୟାନନ୍ଦଙ୍କୁ ସେ ପାଣିନିକୃତ 
ଅଷ୍ଟାଧ୍ୟାୟୀ ଓ ପତଞ୍ଜଳୀକୃତ ମହାଭାଷ୍ୟ ଆଦି ଆର୍ଷଗ୍ରନଛ୍ତର ଶିକ୍ଷା ଦିଅନ୍ତି । 


ଅଧ୍ୟୟନ ସମୟରେ ଗୋଟିଏ ଘଟଣା ଏଠି ଉଲ୍ଲେଖ ଯୋଗ୍ୟ: ଦିନେ ଦୟାନନ୍ଦ 
ମଥୁରାର ଏକ ଦୂରନ୍ତ ସ୍ଥାନରେ ଧ୍ୟାନସ୍ଥ ଥୁଲେ । ସମାଧ୍ରୁ ଉଠିବା କ୍ଷଣି ଜଣେ 
ସ୍ତ୍ରୀଲୋକ ଯମୂନାରେ -ସ୍ଵାନ କରି ଦୟାନନ୍ଦଙ୍କ ପାଦତଳେ ପଡିଗଲେ । ଦୟାନନ୍ଦ 
ବିନମ୍ରତା ସହିତ ସ୍ତ୍ରୀ ଲୋକଟିକୁ ଉଠିଯିବା ପାଇଁ କହିଲେ ଏବଂ ଯମୁନାରେ ପୂନବୀର 
ସ୍ଵାନ କରି ତିନି ଦିନ ପର୍ଯ୍ୟନ୍ତ ନିରାହାର ରହି ଚତୁର୍ଥ ଦିନ ଗୁରୁଙ୍କ ନିକଟରେ ଉପସ୍ଥିତ 
ହେଲେ । ତା ପୂର୍ବରୁ ବିରଜାନନ୍ଦ ଦୟାନନ୍ଦଙ୍କ ଅନୁପସ୍ଥିତିରେ ବ୍ୟାକୁଳ ହୋଇ ପଡିଥ୍‌ଲେ । 
ତାଙ୍କୁ ଧାରଣା ହେଲା ଏତେଦିନ ପରେ ପାଇଥୁ୍‌ବା ରତ୍ନ୍ବ ତାଙ୍କ ହାତରୁ ହଜି ଯାଇଛି । 
ଦୟାନନ୍ଦ ଯେତେବେଳେ ତାଙ୍କ ପାଖରେ ଉପସ୍ଥିତ ହୋଇଗଲେ, ସେ ଅତ୍ୟନ୍ତ ଆନନ୍ଦ 
ସହିତ ତାଙ୍କୁ କୁଣ୍ଢେଇ ପକାଇଲେ ଏବଂ କହିଲେ: ଅନ୍ଧକୂ ଲାଠି ମିଳିଗଲା । 


ବିରଜାନନ୍ଦ ଦୟାନନ୍ଦଙ୍କୁ ଯେପରି ସ୍ବେହ କରୂଥ୍‌ଲେ ଦୟାନନ୍ଦ ସେହିପରି ତାଙ୍କୁ 
ଭଚ୍ତି କରୁଥ୍‌ଲେ । ତାଙ୍କ ପାଇଁ ଭୋଜନ ତିଆରି କରିବା, ସ୍ବାନ ପାଇଁ ଜଳ ଆଣିବା, 
ଗୁରୁଙ୍କ କୃଟୀରକୁ ସଫା ରଖୁବା, ତାଙ୍କ ପିଇବା ପାଇଁ ଯମୁନା ମଝିରୁ ପାଣି ଆଣିବା 
ଇତ୍ୟାଦି କାମ ଆନନ୍ଦ ପୂର୍ବକ କରୁଥୂଲେ । 

ଏଥ୍‌ରୁ ଗୁରୁଶିଷ୍ୟଙ୍କ ସଂପର୍କ ଯେ ପିତାପୁତ୍ରର ସଂପର୍କ ଠାରୁ ମଧ୍ଯ ଅତ୍ୟନ୍ତ ନିବିଡ଼ 
ତାହା ଦୟାନନ୍ଦ ଓ ବିରଜାନନ୍ଦଙ୍କ ଜୀବନୀରୁ ଜଣାପଡେ । 

ପାଠଶାଳା ସଂଗ୍ରାମଶାଳା ହେଲା: 


ଦଶ୍ତୀଙ୍କ ପାଠଶାଳା ଅନ୍ୟମାନଙ୍କ ପାଠଶାଳା ପରି ପଢ଼ିବା ପଢ଼େଇବା କାର୍ଯ୍ୟ 
ମଧ୍ଯରେ ସୀମିତି ଥୁଲା । ଗୋଟିଏ ଘଟଣା ପାଠଶାଳାର 'ରୂପରେଖାକୁ ପରିବର୍ଶନ 
କରିଦେଲା ଏବଂ ପାଠଶାଳା ବୈପ୍ଲବିକ କେନ୍ଦ୍ର ପାଲଟିଗଲା ! ଘଟଣାଟି ଏହିପରି 
ଆରମ୍ଭ ହୁଏ । ଇଂରେଜମାନଙ୍କ ଅଧୀନସ୍ଥ ଭାରତର ରା ଜାମହାରାଜମାନେ ପ୍ରଜାମାନଂକ 
ଠାରୁ କର ଆଦାୟ କରି ଇଂରେଜଙ୍କୁ ଚୃଳାଉଥ୍‌ଲେ | ରାଜାମାନେ କର ଆଦାୟ ପାଇଁ 
ଠିକାଦାରମାନଙ୍ୁ ନିଯୁକ୍ତି ଦେଉଥ୍‌ଲେ । ପରେଖ୍‌ ଗ୍ଵାଲିୟର ରାଜ୍ୟର ସେହିପରି ଜଣେ 
ଠିକାଦାର ଥୂଲେ। ତାଙ୍କ ପାଖରେ ଜୟପୁରବାସୀ ମଣିରାମ ଜଣେ ସାମାନ୍ୟ କର୍ମଚାରୀ 
ଭାବରେ କାମ କରିବାକୁ ଆସିଲେ ଯିଏ ଜୈନଧର୍ମରେ ଦୀକ୍ଷିତ ଥ୍ଲେ । ମଣିରାମଙ୍କ 
ବ୍ୟବହାରରେ ସନ୍ତୁଷ୍ଟ ହୋଇ ପରେଖ୍ବାବୁ ତାଙ୍କୁ ପୃତ୍ରରୂପେ ଗ୍ରହଣ କଲେ ଦାରଣ ସେ 
ନିଃସନ୍ତାନ ଥ୍ଲେ ! ପରେଖ୍‌ଙ୍କ ମୃତ୍ୟୁପରେ ମଣିରାମ ତାଙ୍କ ସମ୍ପରିର ମାଲିକ ହେଲେ ! 


ମଣିରାମଙ୍କ ପୁତ୍ର ରାଧାକୃଷ୍ଣ ଜୈନମତରେ ଅସନ୍ଧଷ୍ଠ ଥ୍‌ଲେ । ମଣିରାମଙ୍କ 
କର୍ମଚାରୀମାନେ ବୈଷ୍ଣବ ସଂପ୍ରଦାୟର ଥୁଲେ । ସେମାନେ ରାଧାକୃଷ୍ଣଙ୍କ ଜୈନମତପ୍ରତି 
ବିରକ୍ତ ହେବା ଦେଖ୍‌ ତାଙ୍କୁ ବୈଷ୍ଣବ ସଂପ୍ରଦାୟ ପ୍ରତି ଆକ୍ୃଷ୍ଠ କଲେ | ପରିଶେଷରେ 
ରାଧାକୃଷ୍ଣ ବୈଷ୍ଣବ ସଂପ୍ରଦାୟର ଗୁରୁ ରଙ୍ଗାଚାରୀ ଙ୍କ ପାଖରୁ ଦୀକ୍ଷା ଗ୍ରହଣ କଲେ । 


ରଙ୍ଗାଚାରୀ ଦିନେ ଗୋବର୍ଵନ ସ୍ଥିତ ବୈଷ୍ଣବ ମନ୍ଦିରର ଅଧ୍ଯକ୍ଷ ଶ୍ରୀନିବାସାଚାରୀଙ୍କ 
ରୋଷେଇଆ ଥୁଲେ । ଧୀରେ ଧୀରେ ସେ ତାଙ୍କ ବିଚାର ଦ୍ଵାରା ଆକୃଷ୍ଟ ହୋଇ ତାଙ୍କ 
ଶିଷ୍ଯତ୍ଵ ଗ୍ରହଣ କଲେ ଏବଂ କାଳକ୍ରମେ ସେ ମନ୍ଦିରର ଅଧ୍ଯକ୍ଷ ହୋଇଗଲେ । ବଙ୍ଗୀୟ 
ସୁପ୍ରସିଦ୍ଧ ନ୍ୟାୟଶାସ୍ତ୍ ବିଦ୍ୟାବାଚୃସ୍ପତି ମିଶ୍ରଙ୍କ ସାହିତ୍ୟ ପାଠ କରି ନିଜକୁ ପଡ୍ତିତ 
ବୋଲାଇଲେ । ମଠର ଧନ ଓ ପଢ଼ାଜ୍ଞାନ ତାଙ୍କୁ ଅହଙ୍କାରୀ କରି ଦେଲା । ରାଧାକୃଷ୍ଣଙ୍କ 

ପଦାଙ୍କ ଅନୁସରଣ କରି ସାନଭାଇ ଗୋବିନ୍ଦଦାସ ରଙ୍ଗାଚାରୀଙ୍କ ଶିଷ୍ୟ ହେଲେ । 
ଦୂଇଭାଇ ମିଶି ବୃନ୍ଦାବନ ଓ ମଥୁରାରେ ମନ୍ଦିର ନିମୀଣ କଲେ ଏବଂ ନିଜ ପାଖରେ ଥୁବା 
ସମସ୍ତ ସମ୍ପତି ଗୁରୁ ରଙ୍ଗାଚାରୀ ଙ୍କ ପାଦତଳେ ସମର୍ପଣ କରିଦେଲେ । ରଙ୍ଗାଚାରୀ କିଛି 
ଜ୍ଞାନ ଓ ଅଜସ୍ର ଧନରେ ଧନୀ ହୋଇ ସମାଜରେ ମାନ ସମ୍ମାନର ଅଧ୍କାରୀ ହୋଇ 
ସାରିଥୂଲେ ! 


ନ୍ୟାୟ ଓ ବ୍ଯୟାକରଣରେ ଧୂରିଣ ରଙ୍ଗାଚାରୀଙ୍କ ଶିକ୍ଷାଗୁରୁ କୃଷ୍ଣଶାସ୍ତ୍ରୀ ଥରେ 
ମଥୁରା ଆସିଥ୍‌ଲେ ଯେଉଁ ସମୟରେ ଦଶ୍ତୀ ସ୍ଵାମୀ ତାଙ୍କ ପାଠଶାଳା ସ୍ଥାପନା 
କରିସାରିଥ୍‌ଲେ । କାଳକ୍ରମେ ଦଞ୍ତୀ ସ୍ଵାମୀଙ୍କ ଶିଷ୍ୟ ରଙ୍ଗଦର ଚୌବେ ଓ ଗଙ୍ଗାଦର 
ଚୌବେଙ୍କ ସହ କୃଷ୍ଣଶାସ୍ତ୍ୀଙ୍କ ଶିଷ୍ୟ ଲକ୍ଷଣ ଜ୍ୟୋତିଷୀ ତଥା ମୁଡମୁଡିଆ ପଶ୍ଚିୟାଙ୍କ ସହ 
ଅଳାଦ୍୍ୟୁକ୍ତିଃ ପଦର ସମାସ ସଂକ୍ରାନ୍ତୀୟ ବିବାଦ ଆରମ୍ଭ ହୋଇଗଲା । ଦଣ୍ଡୀଙ୍କ ବିଦ୍ୟାଥୀ 
ଏହାକୁ ଷଷ୍ଠୀ ତତ୍‌ପୁରୁଷ କହିଲେ, କୃଷ୍ଣଶାସ୍ତୀଙ୍କ ଶିଷ୍ଯ ଏହାକୁ ସପ୍ତମୀ ତତ୍‌ପୂରୂଷ 
ବୋଲି ପ୍ରମାଣ କଲେ । ଏହା “ଅ ଜାଦେଃ ଉଚ୍ତିଃ ? ବା ଅଜାଦିର ଉଚ୍ତି ବା ˆ ଅଚାଦୌ 
ଉଚ୍ତିଃ? ବା ଅଜାଦିର ଉଚ୍ତି ଏ ବିଷୟରେ ସେମାନେ ସ୍ଵ ସ୍ଵ ଗୁରୁଙ୍କ ପାଖକୁ ନିଦ ଯୁକ୍ତି 
ସପକ୍ଷରେ କିଛି ପ୍ରମାଣ ମଧ୍ଯ ନେଇ ଆସିଲେ । କୃଷ୍ଣ ଶାସ୍ତ୍ରୀ ପ୍ରଥମ ତର୍କକୁ ସମର୍ଥନ 
କଲେ, ଦଶ୍ଡୀ ଦ୍ଵିତୀୟ ତର୍କକୁ ଠିକ୍‌ ବୋଲି କହିଲେ । ଏ ବିବାଦ ବ୍ୟାକରଣର ତର୍କ୍ 
ବିତର୍ର ସୀମା ପାର ହୋଇ ବ୍ୟକ୍ତିଗତ ପ୍ରତିଷ୍ଠାର ସ୍ତରକୁ ପହଞ୍ଚ୍ଗଲା । 


ସାରସ୍ଵର ବ୍ୟାକରଣର ସୃଷ୍ଟି ମଧ୍ଯ ଠିକ୍‌ ଏହି ପ୍ରକାର ବ୍ୟକ୍ତିଗତ ମାନ ଅପମାନ 
ଆଧାର ଉପରେ ଲେଖା ହୋଇଛି । ପଣ୍ଡିତ ଅନୁଭୂତି ସ୍ଵରୂପାଚାର୍ଯ୍ୟ ବୃଦ୍ଧ ହୋଇଥବା 
କାରଣରୁ ତାଙ୍କ ଆଗ ଦାନ୍ତ ଭାଙ୍ଗି ଯାଇଥ୍‌ଲା । ଥରେ ଶାସ୍ତ ଆଲୋଚନା କରିବା 
ସମୟରେ ତାଙ୍କ ମୁହଁରୁ ““ପୁଂସୁ” ଶବ୍ଦ ପରିବର୍ରେ “ ପକ୍ଷ”? ବାହାରିଗଲା | ପଶ୍ିତ 
ସମାଜ ତାଙ୍କୁ ଉପହାସ କଲେ । ସେ ତାଙ୍କ ଭୂଲକୁ ଭୂଲ ନ କହି ଏହା ହିଁ ଠିକ୍‌ କହି 
ଗୋଟିଏ ରାତିରେ “ସାରସ୍ବତ” ବ୍ୟାକରଣ ଲେଖ୍‌ ପଶ୍ଡିତମଣ୍ଡଳୀରେ ସେ ହିଁ ଠିକ୍‌ 
କହିଛନ୍ତି ଏହାର ପ୍ରମାଣ ଦେଲେ । ମାତ୍ର ଏହା ସାର୍ବଜନୀନ ଭାବରେ ସ୍ଵୀକୃତି ଲାଭ 
କଲାନାହିଁ । 

ଦଇ ଗୁରୁ ଶିଷ୍ୟଙ୍କ ମଧ୍ୟରେ ଗୋଟିଏ ସାଧାରଣ ସମାସଗତ ବିରୋଧ ସେଇଠି 
ସର ` ଯାଇଥାନ୍ତା ଯଦି ଧନୀ ରାଧାକୃର୍ଷଙ୍କ ମନରେ ଏ ଭାବନା ଆସି ନ ଥାନ୍ତା ଯେ 
ରଙ୍ଗାଚାର୍ଯ୍ୟଙ୍କ ମର୍ଯ୍ୟାଦା ବଢ଼େଇବା ପାଇଁ କୃଷ୍ଣଶାସ୍ତ୍ରୀଙ୍କ ମର୍ଯ୍ୟାଦା ମଧ୍ଯ ବଢ଼ାଯିବା 
ଉଚିତ୍‌ । ଧନୀ ରାଧାକୃଷ୍ଣ ଏକ ଚକ୍ରାନ୍ତ କଲେ ! ନିଜ ଗୁରୁଙ୍କ ପକ୍ଷରୁ ସେ ଦୁଇଶ ଟଙ୍କା 
ଜଣଙ୍କ ପୀଖରେ ରଖ୍‌ ଦଶ୍ତୀଙ୍କୁ ଦୁଇଶ ଟଙ୍କା ବାନ୍ଧିବାକୁ ଖବର ପଠାଇଲେ ଏବଂ ନିଜ 
ପକ୍ଷରୁ ସେ ଶହେ ଟଙ୍କା ମଧ୍ଯ ବାନ୍ଧିଲେ । ଯେ ଶାସ୍ତ୍ରାର୍ଥରେ ବିଜୟୀ ହେବ ସେ ପାଂଚଶ 
ଟଙ୍କା ପାଇବ, ଏ ସର୍ଗ ରଖାଗଲା । ଦଶ୍ଚୀସ୍ଵାମୀ ସନ୍ନ୍ୟାସୀ ଥ୍‌ଲେ । ସେ ଏତେ ଟଙ୍କା 
ବା କେଉଁଠୁ ପାଇବେ ? ଏହା ସତ୍ତେ ଶାସ୍ତ୍ରାର୍ଥ ଦ୍ବାରା ସତ୍ୟାସତ୍ୟ ନିର୍ଣୟର ଇଛା ତାଙ୍କୁ 
ଦ୍ବଇଶ ଟଙ୍କା ଯୋଗାଡ଼ କରାଇଲା । ସେ ନିର୍ଦ୍ଦିଷ୍ଟ ସ୍ଥାନକୁ ଦୁଇଶ ଟଙ୍କା ପଠାଇଦେଲେ । 


ନିର୍ଦିଷ୍ଟ ଦିନ ` ଉପସ୍ଥିତ ହେଲା । ଦଶ୍ୀସ୍ବାମୀ ଜାଣିଥ୍‌ଲେ ଯେ କୃଷ୍ଣଶାସ୍ତ୍ୀ 
ଶାସ୍ତ୍ରାର୍ଥ ପାଇଁ ତାଙ୍କ ପାଖକୁ ଆସିବେ ନାହିଁ । ଶାସ୍ତ୍ରୀ ସେଠାକୁ ଆସୁଛନ୍ତି ନା ନାହିଁ 
ଏହା ଜାଣିବାପାଇଁ କିଛି ସମୟ ପୂର୍ବରୁ ଦଶ୍ତୀ ଶାସ୍ତ୍ରାର୍ଥ ହେବାକୁ ସ୍ଥିର ହୋଇଥୁବା 
ଗତଶ୍ରମନାରାୟଣ ମନ୍ଦିରକୁ ଜଣେ ଶିଷ୍ଯଙ୍କୁ ପଠାଇଲେ । ଧନୀ ରାଧାକୃଷ୍ଣ ଏହା 
ଜାଣିଥୂ୍‌ଲେ ଯେ ବିରଜାନନ୍ଦଙ୍କୁ ପରାଜିତ କରିବା ତାଙ୍କୁ ଗୁରୁ କୃଷ୍ଣଶାସ୍ତ୍ୀଙ୍କ ପକ୍ଷରେ 
ସଂପୂର୍ଣ୍ଣ ଅସମ୍ଭବ । ବିରଜା ନନ୍ଦଙ୍କ ଶାସ୍ତ୍ରଦର୍ଶିତା ଅତ୍ୟନ୍ତ ଗମ୍ଭୀର, ବୁବି ତୀକ୍ଷ୍ଟ, ସରଣ 
ଶର୍ତି ଅଭ୍ୂତ । ଶାସ୍ତ୍ରାର୍ଥକୁ ଟାଳିଦେବା ମଧ୍ଯ ସମ୍ଭବ ନ ଥୁଲା ! କାରଣ ସମଗ୍ର ମଥରାରେ 
ଏହା ପ୍ରଚାର ହୋଇ ସାରିଥୁଲା । 


ଶାସ୍ତ୍ରା୍ଥ ସମୟ ଗଡ଼ି ଯାଉଥ୍‌ଲେ ମଧ୍ଧ କୃଷ୍ଣଶାସ୍ତ୍ରୀ ପହଞ୍ଚଲେ ନାହିଁ । ଲୋକେ 
ପାଟିତୂଶଣ୍ଡ କରିବା “ଆରମ୍ଭ କରିଦେଲେ ! ଏହାର ସୂଯୋଗ ନେଇ ଧନୀ ରାଧାକୃଷ୍ଣ 
ସଭାର ଅଧ୍ଯକ୍ଷ ହୋଇ ସ୍ବାମୀଜୀଙ୍କ ଶିଷ୍ୟ ରଙ୍ଗଦର୍‌ ଓ ଗଙ୍ଗଦର ଏବଂ କୃଷ୍ଣଶାସ୍ତ୍ୀଙ୍କ 
ଶିଷ୍ୟ ଲକ୍ଷଣ ଜ୍ୟୋତି ଓ ମୁଡ଼ମୂଡ଼ିୟା ପଶ୍ତ୍ୟାଙ୍କ ମଧ୍ଯରେ କିଛି ସମୟ ଶାସ୍ତ୍ରାର୍ଥ କରାଇ 
କୃଷ୍ଣଶାସ୍ତ୍ରୀଙ୍କ ଶିଷ୍ୟମାନଙ୍କୁ ବିଜୟୀ ହେଲେ ବୋଲି ସ୍ରୋଷଣା କରାଇ କହିଦେଲେ ଯେ: 
“ବିରଜାନନ୍ଦ ପରାସ୍ତ ହୋଇଗଲେ” ଓ ସର୍ରରେ ଥୂ୍‌ବା ଟଙ୍କା ମଥରାଚୌବେଙ୍କ 
ଦେଇଦେଲେ | ଏପରି ଅନ୍ୟାୟ କାର୍ଯ୍ୟ ଦେଖ୍‌ ସ୍ଵାମୀ ବିରଜାନନ୍ଦଙ୍କ ଶିଷ୍ୟମାନେ ଧନୀ 
ରାଧାକୃଷ୍ଣଙ୍କ ପିଟିବା ମାରିବା ପାଇଁ ଉତ୍ତେଜିତ ହୋଇ ଉଠିଲେ । ଉପସ୍ଥିତ ଦର୍ଶକମଶ୍ଡଳୀ 

ସେମାନଙ୍କୁ ଏଥୁରୁ ନିବୃତ୍ତ କରାଇଲେ । 


ଧନୀ ରାଧାକୃଷ୍ଣ ଏତିକିରେ କ୍ଷାନ୍ତ ହେଲେ ନାହିଁ । ନିଜ ଗୁରୁଙ୍କର ପ୍ରତିଷ୍ଠା 
ବଢ଼ାଇବା ପାଇଁ କାଶୀ-ପଶ୍ଡିତ ସଭାର ମୀମାଂସା ପତ୍ର ମଗାଇ ମଥୁରାରେ ପ୍ରଚାର 
କରାଇଦେଲେ ଯେ “ସମାସ ସମ୍ବନ୍ଧରେ କୃଷ୍ଣଶାସ୍ତ୍ରୀଙ୍କ ମତ ହିଁ ଗ୍ରହଣୀୟ ଅଟେ । 


ବିରଜାନନ୍ଦ ଯେତେବେଳେ ଏହା ଶୁଣିଲେ, ସେ ଦୃଃଖ ପ୍ରକାଶ କଲେ | ସେ 
ଜଣେ ବ୍ୟକ୍ତିକୁ କାଶୀ ପଠାଇଲେ । ମାତ୍ର କାଶୀର ପଶ୍ରିତମାନେ ଅର୍ଥ ବଦଳରେ ଧର୍ମକୁ 
ବିକ୍ରିକରି ସାରିଥ୍‌ଲେ । ତେଣୁ ସ୍ଵାମୀଜୀଙ୍କ ଦୂତକୁ କହିଲେ, ¢ ପ୍ରକୃତରେ ସ୍ଵାମୀଜୀଙ୍କ 
ନିର୍ଣ୍ଣୟ ଯଥାର୍ଥ ଅଟେ । ମାତ୍ର ଆମ୍ଭେମାନେ କୃଷ୍ଣଶାସ୍ତ୍ରୀଙ୍କ ସପକ୍ଷରେ ଥରେ ମତ ଦେଲା 
ପରେ ଆଉ ତାହା ବଦଳାଇବା ଉଚିତ୍‌ ହେବ ନାହିଁ ।”? ଅର୍ଥ ହିଁ ଅନର୍ଥର ମୂଳ କାରଣ । 
କାଶୀର ପଣ୍ଡିତମାନେ ଅର୍ଥ ବଦଳରେ ଧର୍ମକୁ ବିକିବା ଭାରତପକ୍ଷରେ ଏକ ଦୂଭୀଗ୍ୟର 
କଥୀ ଥୁଲା । ଦଶ୍ଡୀସ୍ବାମୀ ଚିନ୍ତା କରିନେଲେ ଯେ କାଶୀ ପଶ୍ଡିତମାନଙ୍କ ହାତରେ ସତ୍ୟ 


ଓ ଧର୍ମ କେବେ ମଧ୍ଯ ସୁରକ୍ଷିତ ରହି ନ ପାରେ । 

¢ Pani 


ବ୍ୟାକରଣର ସ୍ତର୍ଯ୍ୟ 


ବ୍ୟାକରଣ ବିଷୟକ ମଥୁରାରେ, ହୋଇଥବା ଶାସ୍ତାର୍ଥ ଯେଉଁଭାବରେ ସତ୍ୟକୁ 
ମିଥ୍ୟା ଓ ମିଥ୍ୟାକୁ ସତ୍ୟ କରିଦେଲା ଓ ମିଥ୍ୟା ଯେପରିଭାବରେ ଧନବଳରେ ବିଜୟୀ 
ହେଲା ଏହାର ପ୍ରଭାବ ପ୍ରଜ୍ଞାଚକ୍ଷୁ ବିରଜାନନ୍ଦଙ୍କ ଜ୍ଞାନନେତ୍ର ଖୋଲିଦେଲା ! ସେ 
ସିଦ୍ଧାନ୍ତ କୌମୁଦୀ, ଶେଖର, ଚନ୍ଦ୍ରିକା, ମନୋରମା ଆଦି ଗ୍ରନ୍ଥ ଯାହା ବ୍ୟାକରଣ 
ଭାବରେ ବହୁ ପାଠଶାଜାରେ ପଢ଼ାଯାଉଥୂଲା ସେ ସବ୍ରକୁ ନିଜ ପାଠଶାଜାର ପରିସର 
ବହିର୍ଭୁତ କରିଦେଲେ । ଦଶ୍ଡୀଙ୍କ ପାଠଶାଜାରେ କୌମୁଦୀ ଯୁଗ ସମାପ୍ତ ହୋଇ ପାଣିନି 
ଯୁଗ ଆରମ୍ଭ ହେଲା |! ଯଦିଓ ସେ କୌମୁଦୀ -ରଙ୍ଗଦତ୍ତ ଗଙ୍ଗାଦର, ଚିରଞ୍ଜୀଲାଲ ଓ 
ଅଙ୍ଗଦରାମ ଆଦି ବିଦ୍ୟାଥୀଙ୍କୁ ପ୍ରଥମେ ପଢ଼ାଇଥ୍‌ଲେ ସେମାନଙ୍କ ପରେ ଆସିଥ୍‌ବା 
ବିଦ୍ୟାଥ୍ଥ ଗୋପାଳ ବ୍ରହ୍ମଚାରୀ, ଯୁଗୋଳ କିଶୋର, ସୋହନଲାଲ, ନନ୍ଦନଜୀ , ପାଶେ 
ଶ୍ୟାମଲାଲ, ଗରୂଡ଼ଧ୍ଧଜ, ଦୟାନନ୍ଦ ସରସ୍ଵତୀ, ଦୀନବନ୍ଧୁ, ଚୌବେ ବନମାଳୀ ଓ ଉଦୟ 
ପ୍ରକାଶ ଆଦିଙ୍କୁ ପାଣିନି ବ୍ୟାକରଣ ପାଠ କରାଇ ଏହାହିଁ ସିଦ୍ଧ କରିଦେଲେ ଯେ 
ଭାରତୀୟ ଶାସ୍ତଗୁଡ଼ିକୁ ଠିକ୍‌ ଭାବରେ ବୁଝିବା କେବଳ ପାଣିନିଙ୍କୁ ପଢ଼ିଥ୍ବା ବିଦ୍ୟାଥୀ 
ହିଁ କରି ପାରିବ । 


ବ୍ୟାକରଣ ଦୃଷ୍ଟିରୁ ଅଷ୍ଟାଧ୍ୟାୟୀ କାହିଁକି ଓ କୌମୁଦୀ କାହିଁକି ନୁହେଁ ତାହା ଜାଣିବା 
ଏଠି ଆବଶ୍ଯକ । ଅଷ୍ଟାଧ୍ୟାୟୀ କେବଜ ଭାଷା ନିୟମର ସଂଗ୍ରହ ନୁହେଁ ବରଂ ଶହ 
ଶରୀରର ବିଶ୍ଲେଷଣ ଅଟେ | ଆଠଟି ଅଧ୍ୟାୟରେ ପାଣିନି ଏହା ବୃଝେଇଛନ୍ତି ¦ ଏହାର 
, ପ୍ରଥମ ତଥା ଦ୍ଵିତୀୟ ଅଧ୍ୟାୟରେ ପ୍ରଧାନତଃ ସଂଜ୍ଞା ତଥା ପରିଭାଷା ସୂତ୍ର ରହିଛି । ଏହି 
କାରଣରୁ ଆମତ୍ମନେପଦ, ପରସ୍ବୈପଦ, ଉଭୟପଦ, କାରକ, ଗତି, କର୍ମ ପ୍ରବଚନୀୟ, 
ସମାସ ଆଦିର ସମାବେଶ ଏଥ୍‌ରେ ହୋଇଛି । ତୃତୀୟରୂୁ ପଂଚମ ଅଧ୍ୟାୟ ପର୍ଯ୍ଯନ୍ତ 

ତିନୋଟି ଅଧ୍ୟାୟରେ ପ୍ରତ୍ୟୟର ବିଧାନ ଅଛି । ଧାତୂରୁ ନାମପଦ ହେବା ତଥା କ୍ରିୟାପଦ 
ହେବାପାଇଁ ପ୍ରତ୍ୟୟର ବିଧାନ ଅଛି । ଚତୁର୍ଥ ଅଧ୍ୟାୟର ପ୍ରଥମ ପାଦର ଆରମ୍ଭରେ 
ସ୍ତ୍ରୀଲିଂଗୀ ଶବ୍ଦ ଗଠନର ବିଧାନ ଅଛି । ଏହାପରେ ତଦ୍ଧିତ ପ୍ରତ୍ୟୟର ବିଧାନ ଅଛି ଯା 
ଦ୍ଵାରା ନାମପଦରୂ ନୂଆ ନୂଆ ନାମପଦ ଗଠନ ହୋଇପାରିବ । ଷଷ୍ଠ ଅଧ୍ୟାୟର ପ୍ରଥମ 
ତଥା ଦ୍ଵିତୀୟପଦରେ ସ୍ଵରବିକାରକୁ ବିସ୍ତାର ରୂପେ ଦିଆଯାଇଛି । ପ୍ରଥମେ ଧାତୂଗୁଡ଼ିକର 
ଅକାରାଦି ସ୍ଵରଗୁଡ଼ିକର ବିକାରର ବର୍ଣ୍ଣନା ହୋଇ ପୂନଃ ସ୍ଵରଗୁଡ଼ିକର ପରସ୍ପର ମିଶିବା 
ଉପରେ ଯେଉଁ ବିକାର ଜାତ ହୁଏ ତାର ନିରୂପଣ କରାଯାଇଛି । ଏହା ପରେ 
ଅନ୍ୟପାଦର ଶେଷ ପର୍ଯ୍ୟନ୍ତ ଉଦାତ୍ତ, ଅନୁଦାରତ୍ତ, ସ୍ଵରିତ ସ୍ଵରର ବିଧାନ ରହିଛି । ତୃତୀୟ 
ପାଦର ଆରମ୍ଭରେ ସମାସ ସମ୍ବନ୍ଧିତ କିଛି ବିଶେଷ ବିଧାନ ଅଛି ଏବଂ ଏହା ପରେ 
ପୁଂବଦ୍ଭାବର ବର୍ଣ୍ଣଳା ଓ ଏହାପରେ ଅନ୍ୟ ଆଦେଶର ବିଧାନ ରହିଛି । ଷଷ୍ଠ ଅଧ୍ୟାୟର 
ଚତୁର୍ଥ ପାଦରୁ ସପ୍ତମ ଅଧ୍ୟାୟର ସମାପ୍ତି ପର୍ଯ୍ୟନ୍ତ ଅଙ୍ଗାଧ୍‌କାର ରହିଛି । ଅଷ୍ଟମ 
ଅଧ୍ାୟରେ ପୂଣି ବାକ୍ଯସ୍ବର, ଷତ୍ସ, ତୀତ୍ସ, ଆଦି ବ୍ଯଞାନ ପରସ୍ପର ମିଳନରେ 
ହେଉଥୁ୍‌ବା ରୂପାନ୍ତରର ବିଧାନ ରହିଛ । 


ଭଟୋଜୀ ଦୀକ୍ଷିତ ତାଙ୍କର କୌମୁଦୀ , ପାଣିନିଙ୍କ ବ୍ୟାକରଣର ଆଧାର ଉପରେ 
କରିଥ୍ଲେ ମଧ୍ଯ ଜଣେ ଅକୂଶଳୀ ଶିଳ୍ପୀ ପରି ଭବନ ନିମୀଣ ସହିତ ଭବନ ଧ୍ଵଂସ କରି 
ଚାଲିଥ୍‌ଲେ । ସେ ପ୍ରଥମେ ସଂଜ୍ଞା ପ୍ରକରଣରେ ଯେଉଁଠୁ ଇଛା ସେଠୁ ସୂତ୍ରମାନ ନେଇ 
କ୍ରମତ୍ତଂଗ କରି ଦେଇଛନ୍ତି । ଯେଉଁ କ୍ଷେତ୍ରରେ ପାଣିନି ଯେଉଁ ଯେଉଁ ସ୍ଥାନରେ ସୂତ୍ରର ଏକ 
ବା ଅଧ୍କ ପଦ ଅନ୍ୟସୂତ୍ରରେ ଉଦ୍ଧୃତ ହୁଏ ସେଠି ସେ ଚିହ୍ନ ଲଗାଇ ଦେଇଛନ୍ତି । ଯେପରି 
ବିଦ୍ୟାଥ୍ଥୀଙ୍କ ମନ ମସ୍ତିଷ୍ଣରେ ଏହା ବୋଝ ହୋଇ ନଯାଏ । ମାତ୍ର କୌମୂଦୀକାରଙ୍କୁ 
କହିବାକୁ ପଡ଼ିଛି ଯେ, “ସୂତ୍ରେଶ୍ଵ ଦୃଷ୍ଟ ପଦଂ ସୃତ୍ରାନ୍ତରାଦନୃବର୍ଭନୀୟଂ ସର୍ବତ୍ର” 
ଅର୍ଥୀତ୍‌ ସୂତ୍ରରେ ଦେଖାଯାଉ ନ ଥୁବା ଅନ୍ୟସୃତ୍ରକୁ ମଧ୍ଯ ସର୍ବତ୍ର ଆଣିବାକୁ ପଡ଼ିବ । 
ଏଠାର ଉଦାହରଣଟିଏ ଦେବା ଅପ୍ରାସଙ୍ଗିକ ହେବନାହିଁ । ପ୍ରତ୍ୟେକ ଭାଷାରେ ସ୍ଵର 
ଅର୍ଥାତ୍‌ ଉଦାର ଅନୁଦାର୍ତ ଓ ସ୍ପରିତର ବ୍ଯବହାର ହୁଏ । ଯେପରି “ ଧରନାହିଁ 
ଯାଇଦିଅ ।”? ଯଦି ଆମେ ଏହାକୁ “ ଧରନାଇଁ, ଯାଇ ଦିଅ”? ବୋଲି କହୁଁ ତାହେଲେ 
ନାଇଁ ଶବ୍ଦ ଉପରେ ଆମକ୍ର ଗୁରୁତ୍ଵ ଦେବାକୁ ପଡ଼ିବ ଏବଂ ଯଦି ‘ଧର, ନାଇଁ 

ଯାଇଦିଅ”? ଲେଖାଯାଏ ତାହେଲେ “ଧର” ଶବ୍ଦ ଉପରେ ଜୋର ଦେବାକୁ ପଡ଼ିବ । 
ଏଥୁରୁ ସ୍ଵରର ସ୍ଵାତନ୍ତ୍ଯତା ବିଷୟରେ ବେଶ୍‌ ଜାଣିହୁଏ, ମାତୁ କୌମୁନ୍ଦୀ ଏ ସମ୍ପକୀୟ 
ସ୍ବଷ୍ଟ କିଛି ଲେଖନ୍ତି ନାହିଁ । ଦଶ୍ଡୀ ସ୍ପଷ୍ଟଭାବରେ ମତ ପ୍ରକାଶ କଲେ ଯେ ସିବ୍ଧାନ୍ତ 
କୌମୂଦୀର ପ୍ରବର୍ଗକ ଭଙ୍ଗଜୀ ଦୀ କ୍ଷିତ ଏବଂ ଶହେନ୍ଦୁ ଶେଖରର କରୀ ନାଗେଶ ଭଙ୍ଗଙ୍କ 
ବ୍ୟାକରଣରେ ଥୁବା ତୃଟି ବିଚ୍ୟୁତି କାରଣରୁ ଭାରତୀୟ ଶାସ୍ତ ଓ ସାହିତ୍ୟରେ ଦୁନୀତି 
ଆଶ୍ରୟ ପାଇଲା । ଏଣୁ ସେ ସେହି ଦୁଇ ବ୍ୟାକରଣ କର୍ତୀଙ୍କୁ ଧୂର୍ଗବୋଲି ସାର୍ବଜନୀନ 
ଭାବରେ ପ୍ରକାଶ କଲେ । ଅଜାଦ୍ର୍ୟକ୍ତିଃ ଯେ ଷଷ୍ଠୀ ତତ୍ପୂରୁଷ ଏହା ସେ ଅଷ୍ଟାଧ୍ୟାୟୀର 
“କର୍ରୃକର୍ମଣୋଃ କୃତିଃ”? ( ୨ : ୩୦ : ୬୫) ସୂତୁରୁ ଜାଣି ପାରିଥ୍ଲେ ! ଭାଷାକୁ 
ବ୍ୟାକରଣ ଅନୁସରଣ କରେ ବ୍ୟାକରଣକୁ ଭାଷା ଅନୁସରଣ କରେ ନାହିଁ । ସଂପୂର୍ଣ୍ଣ 
ବୈଦିକ ସାହିତ୍ୟ ଓ ଶାସ୍ତ୍ରକୁ ଅନୁସରଣ କରି ପାଣିନି ତାଙ୍କ ବ୍ୟାକରଣ ଅଷ୍ଟାଧ୍ୟାୟୀ 
ରଚନା କରିଥୁଲେ । ଏଣୁ ଅଷ୍ଟାଧ୍ୟାୟୀଂ ଆଧାର ଉପରେ ସେ ତାଙ୍କର ପଠନପାଠନ 
ପଦ୍ଧତିର ମୂଳଦୁଆ ପକାଇଲେ । 


ଅଷ୍ଟାଧ୍ୟାୟୀ ପ୍ରତି ଗଭୀର ଭାବରେ ଆକୃଷ୍ଟ ହେବା ଅଜଳାଦ୍ର୍ଯକ୍ରଃ ଶାସ୍ତାର୍ଥ 
ପରେ ହୋଇଥ୍‌ଲେ ମଧ୍ଯ କୁହାଯାଏ ମଥରାରେ ଜଣେ ଦକ୍ଷିଣ ଭାରତୀୟ ପଡ଼ୋଶୀଙ୍କ 
ଠାରୁ ସେ ପାଣିନିଙ୍କ ମହତ ଜାଣି ପାରିଥ୍ଲେ । ସେ ପରବତ୍ତୀ ସମୟରେ 
ଶିଷ୍ୟମାନଙ୍କ ଦ୍ଵାରା ମହାଭାଷ୍ଯ ଶୁଣି ଶ୍ରଣି କଣ୍ଠସ୍ଥ କରିଦେଲେ ଏବଂ ବ୍ୟାକରଣ 
କୌମୂଦୀ ପରିହାର କରି ଅଷ୍ଟାଧ୍ୟାୟୀ ପ୍ରଚାର ପ୍ରସାର ସ୍ଵ ପାଠଶାଳାରେ ଆରମ୍ଭ 
କରି ଦେଇଥ୍‌ଲେ | ବ୍ୟାକରଣ ପାଇଁ ଅଷ୍ଟାଧ୍ୟାୟୀ ଓ ମହାଉାଷ୍ୟ ହିଁ ଗ୍ରହଣୀୟ ଏଣୁ 
ଦଶ୍ଡୀ ଲେଖୁଲେ : 


ଅଷ୍ଟାଧ୍ୟାୟୀ ମହାଭାଷ୍ୟେ ଦ୍ବେ ବ୍ୟାକରଣ ପୂସ୍ତକେ । 
ଅତେନନ୍ୟତ୍‌ ପୂୁସ୍ତକଂ ଯୁ ତସ୍ର୍ବଂ ଧୂର୍ରଚେଷ୍ଟିତମ୍‌ ॥ 


ଅର୍ଥାତ୍‌ ସଂସାରରେ ବ୍ୟାକରଣ ଜଗତରେ ଦୂଇଟି ପୁସ୍ତକ ହେଉଛି ସତ୍ର୍ଯ । 
'ଅଷ୍ଟାଧ୍ୟାୟୀ' ଓ 'ମହାଭାଷ୍ୟ” ବ୍ୟତୀତ ଅନ୍ୟ ସବ ପୁସ୍ତକ ଧୂର୍ଭମାନଙ୍କର ଲୀଳାଭୂମି 
ଅଟେ । 

ଭାଷା ଓ ଧ୍ଵନିତତ୍ତ୍ବର ମହାନ ବିଜ୍ଞାତା ହୋଇଥ୍‌ବା କାରଣରୁ ସେ ଯାହା 
.-ପଢ଼ାଉଥ୍ଲେ ତାହା ବିଦ୍ୟାଥ୍ୀମାନେ ସ୍ପଷ୍ଟ ଭାବରେ ବୁଝିପାରୁ ଥଲେ ! ବିରଜାନନ୍ଦ ଶୁଦ୍ଧ 
ଉଚ୍ଚାରଣ ଉପରେ ଯଥେଷ୍ଟ ଗୁରୁତ୍ଵ ଦେଉଥ୍‌ଲେ | ଉପନିଷଦ କାଳରୁ ଶିକ୍ଷାର ଅର୍ଥ ମଧ୍ଯ 
ଶୁଦ୍ଧ ବର୍ଣ୍ଣ ଉଚ୍ଚାରଣ ପଦ୍ଧତିକୁ କୁହା ଯାଉଥଲା ! ଦୟାନନ୍ଦ ଯେବେ ବିରଜାନନ୍ଦଙ୍କ ପାଖକୁ 
ପଢ଼ିବାକୁ ଆସିଥ୍‌ଲେ କୁହାଯାଏ ତାଙ୍କର ଉଚ୍ଚାରଣ ଶୁଦ୍ଧ ନ ଥୁଲା । ବିରଜାନନ୍ଦ ବହୁ 
ପରିଶ୍ରମ କରି ପ୍ରଥମରେ ତାଙ୍କ ଉଚ୍ଟାରଣ ଶ୍ରଦ୍ଧ କଲେ । 


ମଥୂରା ପାଠଶାଳା ସ୍ଥାପନାର କେତେବର୍ଷ ମଧ୍ଯରେ ଦଶ୍ତୀ ସ୍ଵାମୀ ପାଣିନିଙ୍କ 
ଅର୍ଧଂଶର ଭାଷ୍ୟ ଲେଖୁଥ୍‌ଲେ ଏବଂ ଶେଖର ବ୍ୟାକରଣ ଖଣ୍ଡନ କରି ବାକ୍ୟ ମିମାଂସା 
ନାମକ ଆଉ ଏକ ଗ୍ରନ୍ଥ ରଚନା କରିଥୁଲେ । ଗ୍ରନ୍ତ ରଚନା ପରେ ସେ ଅନୁଭବ କଲେ 
ଯେ ପାଣିନି ବ୍ୟାକରଣ ଥବା ସନ୍ତେ ଆଉ କୌଣସି ବ୍ୟାକରଣରେ ମୌଳିକତା କିଛି 
ଦେଇ ହେବ ନାହିଁ । ଏଣୁ ତାଙ୍କ ଶିଷ୍ୟ ଗୋପୀନାଥ ହାତରେ ସ୍ଵଲିଖ୍ତ ଦୂଇଟି ପାଣ୍ଡଲିପି 
ଦେଇ ଆଦେଶ ଦେଲେ ସେସବୁକୁ ଯଥାଶିଘ୍ର ଯମୂନାରେ ଭସେଇ ଆସିବାକୂ । ମାତ୍ର 


ଗୋପୀନାଥ ପାଣ୍ଡଲିପିକୁ ଯମୁନାରେ ନ ଫିଙ୍ଗି ନିଜ ପାଖରେ ରଖ୍ନେଲେ ଏବଂ ବାକ୍ୟ 
ମିମାଂସା' ଯୁଗୋଳ କିଶୋର ନିଜ ପାଖରେ ରଖ୍‌ ନେଇଥ୍‌ଲେ | 


ସମଗ୍ର ଜୀବନ ଶାସ୍ତ ଅଧ୍ୟୟନ ଓ ଅଧ୍ୟାପନ, ଆର୍ଷ ଗ୍ରନ୍ଧଗୁଡ଼ିକର ମଣ୍ଡନ ଏବଂ 
ଅନାର୍ଷ ଗ୍ରନ୍ତଗୁଡ଼ିକର ଖଣ୍ଡନ କରି ନିଜର ସମସ୍ତ ଦାୟିତ୍ଵ ଦୟାନନ୍ଦଙ୍କ ଉପରେ ଛାଡ଼ି 
୧୮୬୮ ସେପ୍ବେମ୍ବର ଆଶ୍ମିନ ତ୍ରୟୋଦଶୀ ଦିନ ସ୍ଵାମୀ ବିରଜାନନ୍ଦ ଦେହତ୍ୟାଗ କଲେ । 
ଯେଉଁ ଦୟାନନ୍ଦ ନିଳର ଭାଇ ବଂଧୁ, ଧନ ସମ୍ପଭି, ବିଭବ ଆଦି ବନ୍ଧନରେ 
ବିଚଳିତ ହୋଇ ନଥୁଲେ ସେ ବିରଜାନନ୍ଦଙ୍କ ମୃତ୍ୟୁରେ ଦୁଃଖରେ ମ୍ରିୟମାଣ ହୋର 
ପଡ଼ିଲେ, ବିବାଦଗ୍ରସ ହୋଇ ସେ କହିଲେ “ଆଜି ବ୍ୟାକରଣର ସୂର୍ଯ୍ୟ ଅସ୍ତ 
ହୋଇଗଲା ।” 

ଅଢ଼େଇ ବର୍ଷ ବିତିଯାଇଛି ଗୁରୁ ଆଶ୍ରମରେ । ବେଦ, ଉପନିଷଦ, ଅଷ୍ଟାଧ୍ୟାୟୀ, 
ଭାରତୀୟ ଦର୍ଶନର ଗୃଢ଼ତତ୍ତ୍ଗୁଡ଼ିକ ଆୟର କରି ଶିଷ୍ଯବର୍ଗ ଆତ୍ମଜ୍ଞାନ ଅପୂର୍ଣ୍ଣ 
ଆକାଂକ୍ଷା ଦୂରୀଭୂତ କରି ଆଉ ଦିନକ ପରେ ସେମାନେ ସ୍ଵ ସ୍ଵ ଗୃହାଭିମୂଖେ ଯାତ୍ରା 
କରିବେ । ଗୁରୁଦେବ ଦଶ୍ତୀ ବିରଜାନନ୍ଦଙ୍କ ଆଶ୍ରମ ସେଦିନ ଶିଷ୍ୟମାନଙ୍କର ମଧୁର 
ଆଳାପରେ ମୁଖରିତ । ଆଶ୍ରମରୁ ଆହରିତ ଜ୍ଞାନଦୀପ୍ତ ସମସ୍ତେ ଗୁରୁଙ୍କ ପାଖରୁ 
କୃତଜ୍ଞତା ଜ୍ଞାପନ ପୂର୍ବକ ବିଦାୟ ନେଇ ଟାଲିଯି ବେ। ବିଦାୟର ମର୍ମସ୍ପଶୀ ବାତାବରଣରେ 
ବନ୍ଧୁ ବିଚ୍ଛେଦ ପାଇଁ ତେଜସ୍ୀ ବ୍ରହ୍ମଚାରୀ ଶିଷ୍ଯବୃନ୍ଦଙ୍କ ମୁଖମଶ୍ଡଳରେ ପୂର୍ବର ସେ 
ପ୍ରଫ୍ଲଲୁତା ଏତେ ପରିମାଣରେ ନ ଥାଏ । 


ଆଶ୍ରମର ଏପରି ଏକ ବାତାବରଣ ମଧ୍ଯରେ ଜଣେ ତେଜସ୍ବୀ ଶିଷ୍ୟ ବିନମ୍ର ସହିତ 
ଗୁରୁଙ୍କ ସମୀପରେ ଉପସ୍ଥିତ ହେଲେ । ମୂଖମଣ୍ଡଳରେ ତାଙ୍କର ଫୁଟି ଉଠୂଥ୍‌ଲା 
ଗାମ୍ଭୀର୍ଯ୍ୟ ହୃଦୟର ଅଫୁରନ୍ତ ସାହସ ଓ ପୁଷ୍ପଫଳ ଭାରାକ୍ରାନ୍ତ ବୃକ୍ଷ ପରି କୃତଜଞ୍ଞତାରେ 
ତାଙ୍କର ମସ୍ତକ ନତ ହୋଇ ପଡ଼ଥ୍ବା ପରି ଜଣା ପଡ଼ୁଥୁଲା । କିଛିକ୍ଷଣ ନୀରବରେ 
ଗୁରୁଙ୍କ ସମୀପରେ ଦଞ୍ଡାୟମାନ ହୋଇ ଭକ୍ତି ଭାବରେ ସେ କହିଲେ : ଗୁରୁଦେବ ! 
ଆପଣଙ୍କ ଅଶେଷ ଅନୁକମ୍ପା ବଳରେ ଆଜି ମୁଁ ଆର୍ଶ ଗ୍ରନ୍ଧ ଗୁଡ଼ିକର ଗହନତର୍ତର ଅଧ୍ୟୟନ 
କରିବାପାଇଁ ସମର୍ଥ ହୋଇଛି । ଯେଉଁ ଆର୍ଷଗ୍ରନ୍ଭ ଅଧ୍ୟୟନ କରିବାପାଇଁ ଦିନେ 
ମୂନିରଷିଗଣ ଯ଼ୂଗ ଯୁଗ ଯୋଗାଭ୍ୟାସ କରି ମଧ୍ଯ ତାର ମର୍ଜ୍ଚ ହୃଦୟଙ୍ଗମ କରିବାପାଇଁ 
ସମର୍ଥ ହୋଇ ନାହାନ୍ତି, ସେହିପରି ସୃକ୍ଷଟଜ୍ଞାନକୁ ସରଳ ସୂବୋଧ୍ଯ ଅଥଚ ପ୍ରାଞ୍ଜଳ 
ଭାବରେ ଅଜ୍କାଳରେ ହୃଦବୋଧ କରାଇ ଆମକୁ ଧନ୍ଯ କରିଥୁବାରୁ ପାରମ୍ପରିକ 

ଆ ପ୍ରଞ୍ଞାଚକ୍ଷୁ ୮ 
ୟୁ ବିରଜାନନ୍ଦ 
ଶିଷ୍ଟାଚାର ଦୃଷ୍ଟିରୁ ଗୁରୁଦକ୍ଷିଣା ସ୍ଵରୂପରେ ଦେବାପାଇଁ ଜଣେ ସନ୍ନ୍ୟାସୀ ପାଖରେ କିଛି 
ନାହିଁ ।” 


ସତ୍ଯ ନିଷ୍ଠାର ଅମ୍ଳାନ ଜ୍ଯୋତିରେ ତେଜୀୟାନ ହୋଇ ଉଠୁଥ୍‌ବା ଶିଷ୍ଯର 
ରମଣୀୟ ବ୍ୟବହାର ଓ କମନୀୟ ଭାଷାରେ ମୂଗ୍ଧ ହୋଇ ପ୍ରେମ ଗଦ୍‌ଗଦ୍‌ ଭାଷାରେ 
ମନ୍ତ୍ରଦ୍ଷ୍ଟା କହି ଉଠିଲେ - “ ବସ ! ଗୁରୁଦକ୍ଷିଣା ସୃରୂପ ମୁଁ ତୋ ଠାରୁ ପାଥ୍ୀବ କିଛି 
ଦ୍ରବ୍ୟ ଆଶା କରୁନାହିଁ । ବିଶେଷ କିଛି ଆଶା କରୁଛି, ଦେଇ ପାରିବୁ ତ ?”? 


ପବିତ୍ର ମନ ଓ ନିଷ୍କପଟ ହୃଦୟରେ ହଠାତ୍‌ ଶିଷ୍୍ଯଙ୍କ ପାଟିରୁ ବାହାରିଲା, 
“ନିଶ୍ବୟ ଗୁରୁଦେବ, ମୁଁ ନିଶ୍ଚୟ ଦେଇପାରିବି । ଏପରିକି ମୋର ଜୀବନ ମଧ୍ୟ ଯଦି 
ପ୍ରୟୋଜନ ହୁଏ, ତେବେ ମୁଁ ତାହା ବଜି ଦେବାପାଇଁ ପଶ୍ଚାତ୍‌ପଦ ହେବି ନାହିଁ । 
ଦୟାପୂର୍ବକ ପ୍ରକାଶ କଲେ କୃତାର୍ଥ ହେବି ।”” ଗୁରୁ ଶିଷ୍ଯଙ୍କ ସଂଜୀପର ମଧୂର 
ବାତାବରଣରେ ଆଶ୍ରମ ଶାନ୍ତ | ପ୍ରଶାନ୍ତ ବଦନରେ ହାସ୍ୟର ଏକ କ୍ଷୀଣ ରଶ୍ତି ବିକିରଣ 
କରି ଗୁରୁ ତାଙ୍କୁ ତିନୋଟି ପ୍ରତିଜ୍ଞା ଦେଇଥୂଲେ । ପ୍ରଥମ ପ୍ରତିଜ୍ଞା ଥୁଲା ବୈଦିକ ଧର୍ମର 
ପ୍ରଚାର ଓ ଅବୈଦିକ ପୌରାଣିକ ଅସଙ୍ଗତ ଶାସ୍ତ୍ରଗୁଡ଼ିକର ବିନାଶ | ଦ୍ଵିତୀୟ ପ୍ରତିଜ୍ଞା 
ଥୁଲା ¬ ବୁଦ୍ଧି ପୂର୍ବକ ପ୍ରାଚୀନ ଧାର୍ମିକ ପ୍ରଣାଳୀର ପୁନଃ ସ୍ଥାପନା ! ତୃତୀୟ ପ୍ରତିଜ୍ଞାଟି 
ଥୁଲା — ସତ୍ୟର ପ୍ରତିଷ୍ଠା ଓ ପ୍ରକାଶ । ଏ ସମସ୍ତ ଦୟାନନ୍ଦ ଗୁରୁଦକ୍ଷିଣା ସ୍ଵରୂପ ସାରା 
ଜୀବନ କରି ଆସିଲେ । ସେ ଲୁଥରଙ୍କ ପରି ପଥଭ୍ରଷ୍ଟ ପୋପ୍‌ “ବା ପୌରାଣିକ ବ୍ରାହ୍ମଣଙ୍କ 
ସହିତ ଶାସ୍ତାର୍ଥ କଲେ । ଗୀତାର ବୀର ନାୟକ ବା ଇଲିୟର୍ଡ଼ର ହରକ୍୍ଯୁଲସ ପରି 
ପରାକ୍ରମୀ ସ୍ଵାମୀ ଦୟାନନ୍ଦ ଗୁରୁ ବିରଜାନନ୍ଦଙ୍କଠୁ ବିଦାୟ ନେବା ସମୟରେ କରିଥୁବା 
ପ୍ରତିଜ୍ଞା କିପରି ପାଳନ କଲେ ତାହା ତାଙ୍କ ଲିଖ୍ତ ସତ୍ୟାର୍ଥ ପ୍ରକାଶ” ର ଅଷ୍ଟମ ସମ୍ମୁଲ୍ଲାସ 
ପଢ଼ିଲେ ଜଣାଯାଏ । ଓଜସ୍ଵିନୀ ଭାଷାରେ ସେ ସୁପ୍ତ ଜାତିପାଇଁ ଲେଖ୍ଛଚ୍ତି : 


"ଏବେ ଦୂଭୀଗ୍ୟବଶତଃ ଆର୍ଯ୍ୟମାନଙ୍କର ଆଳସ୍ୟ, ପ୍ରମାଦ, ପରସ୍ପର ବିରୋଧତା 
ଯୋଗୁଁ ଅନ୍ୟ ଦେଶରେ ରାଜ୍ୟ ବିସ୍ତାର କରିବା ତ ଦୂରର କଥୀ ବର୍ଗମାନ ଆର୍ଯ୍ୟାବର୍ଭରେ 
ହିଁ ଆର୍ଯ୍ୟମାନଙ୍କର ଅଖଣ୍ଡ ସ୍ଵତନ୍ତ୍ର ସ୍ଵାଧୀନ ଭୟଶୂନ୍ୟ ରାଜତ୍ଵ ନାହିଁ । ଯେଉଁ କେତେକ 
ରାଜ୍ୟ ଅଛି ସେ ସବୂ ବିଦେଶୀମାନଙ୍କ ଦ୍ବାରା ପଦଦଳିତ ହେବାରେ ଲାଗିଛି । ଅନ୍ଧ କିଛି 

ରାଜ୍ୟ ସ୍ଵତନ୍ତ୍ର ଅଛି । ଯେତେବେଳେ ଦୁୂର୍ଦିନ ଆସେ, ସେତେବେଳେ ଦେଶବାସୀକୁ 
ଅନେକପ୍ରକାରର ଦୁଃଖ ଦର୍ଶା ଭୋଗ କରିବାକୁ ପଡ଼ିଥାଏ । ବିଦେଶୀମାନେ ଯେତେ 
ଯାହା କରନ୍ତୁ ନା କାହିଁକି, ସ୍ଵଦେଶୀ ରାଜ୍ୟ ବ୍ୟବସ୍ଥା ସବୌରମ ଅଟେ । ତା ପରିବର୍ରେ 
ମତମତାନ୍ତରରେ ଆଗ୍ରହ ନ ରଖ୍‌, ଆପଣା ପର ବିଚାର ନ ରଖ୍‌, ପକ୍ଷପାତ ଶୂନ୍ୟ, 
ପ୍ରଜାମାନଙ୍କ ପ୍ରତି ବାପା ମାଆଙ୍କ ପରି ସ୍ନେହ, ନ୍ୟାୟ ଓ ଦୟାର ସହିତ ବ୍ୟବହାର 
ଦେଖାଇଲେ ମଧ୍ଯ ବିଦେଶୀମ୍ମାନଙ୍କର ଶାସନ କଦାପି. ପୂର୍ଣ୍ଣ ସୁଖଦାୟକ ନୁହେଁ ।” 

ବିରଜାନନ୍ଦ ଥଲେ ଜଣେ ସ୍ଥିତପ୍ରଜ୍ଞ ସନ୍ନ୍ୟାସୀ ! ସୁଖ, ଦୁଃଖ, ଶାନ୍ତି ଅଶାନ୍ତି, 
ଲାଭକ୍ଷତି ତାଙ୍କ ଜୀବନ ଦର୍ଶନକୁ ସ୍ପର୍ଶ କରି ପାରି ନ ଥୁଲା । ଇଚ୍ଛା ଅନିଛ୍ାର ବହୁ 
ଉର୍ଦ୍ଧରେ ଥୁଲେ ସେ । ଅଲ୍ବରର ଜଣେ କଳାକାର ଅନ୍ତିମ ସମୟରେ ବିରଜାନନ୍ଦଙ୍କର 
ଯେଉଁ ଚିତ୍ରଟି ଆଙ୍କିଥ୍‌ଲେ ସେଥ୍‌ରୁ ଜଣାପଡ଼େ ଯେ ସେ ଅତ୍ୟନ୍ତ ଆବଶ୍ୟକୀୟ ବସ୍ତୁ ହିଁ 
ବ୍ୟବହାର କରୂଥୁଲେ । ମୁଣ୍ଡରେ କିମ୍ବା ବେକରେ କୌଣସି ବସ୍ତ ସେ ବ୍ୟବହାର କରୁ 
ନ ଥୁଲେ | ଦିବାଦିବ୍ରାକୁ ସେ ଆଦୌ, ପସନ୍ଦ କରୁ ନ ଥୁଲେ । ଶଯ୍ୟା ଉପରେ ଶୋଇବା 
”ତ ଦୂରର କଥା ସାଧାରଣ ବିଶ୍ରାମ ମଧ୍ୟ ନେଉ ନ ଥୁଲେ । ରାତିରେ ଖୁବ୍‌ ଅଳ୍ପ ସମୟ 
ଶୋଉଥ୍‌୍ଲେ ! 


ବିରଜାନନ୍ଦଙ୍କ ଭୋଜନ ସବ୍ରଦିନେ ଏକପ୍ରକାର ନ ଥୁଲା । ଯେଉଁଦିନ ଯାହା 
ମିଳୁଥ୍ଲା ସେ ଦିନ ତାହା ସେ ଭୋଜନ କରୁଥ୍‌ଲେ । କେବେ କେବେ କେବଳ କ୍ଷୀର 
ପିଇ ରହିଯାଉଥ୍‌ଲେ ତ କେବେ କିଛି ଫଳ ତ କେବେ କେବଳ ଅନ୍ନ ହିଁ ଭୋଜନ 
କରୁଥ୍‌ଲେ। ଏମିତିକି ଦିନେ ଦିନେ ସୂଣ୍ି ସହିତ ସୈନ୍ଧବ ଲବଣ ମିଶାଇ ତାକୁ ହିଁ ସେବନ 
କରି ସେ ରହିଯାଉଥ୍‌ଲେ । ଦିନକର ଘଟଣା । ସୂଣ୍ତି ଭାବି ସେ ସଂଖୁଆ ବିଷ 
ଖାଇଦେଲେ । ଯେତେବେଳେ ସେ ଜାଣି ପାରିଲେ ଯେ ସେ ସଂଖ୍‌ଆ ଖାଇ ଦେଇଛନ୍ତି, 
ସେ ନିଜମୁଶ୍ଡରେ ଥଣ୍ଡାପାଣି ଢାଳିବାକୁ ଆରମ୍ଭ କଲେ ଏବଂ ଶିଷ୍ୟମାନଙ୍କୁ ମଦ୍ଯ ପାଣି 
ତାଙ୍କ ମୁଣ୍ଡରେ ଢାଳିବା ପାଇଁ କହିଲେ । ବିଷ ଶାନ୍ତ ହେବା ପର୍ଯ୍ୟନ୍ତ ପାଣି ଚଳା ଚାଲିଲା 
ଏବଂ ଶେଷରେ ସେ ଆରୋଗ୍ୟ ଲାଭ କଲେ । ସେ ବିଭିନ୍ନ ରତୃରେ ହେଉଥୁ୍ବା ବିଭିନ୍ନ 
ପ୍ରକାର ଫଳମୂଳ ବ୍ୟବହାର କରୁଥ୍‌ଲେ । କେବେ ତରଭୂଜ ତ କେବେ ଆମ୍ବ, ପୁଣି 


କେବେ କମଳା, ଯେଉଁ ରତୃରେ ଯାହା ମିଳେ ତାହା ସେ ଭୋଜନ କରିବାକ୍ର ପସନ୍ଦ 


କରୁଥ୍ଲେ । ଭୋଜନ ଅତ୍ୟନ୍ତ ସାଧାରଣ ଓ ଅଳ୍ପ ରହୁଥୁଲା ! 

ଚକ୍ଷୁ ନ ଥ୍‌ଲେ ମଧ୍ଯ ଜଣେ ସାଧାରଣ ମଣିଷ ଭଳି ସେ ଆତ୍ମନିର୍ଭରଶୀଳ ହୋଇ 
ଚଳୁଥ୍ଲେ | ଅଧ୍ଯାପନ ସମୟ ବ୍ୟତୀତ ସର୍ବଦା ତାଙ୍କ କୃଟୀରର ଦ୍ଵାର ବନ୍ଦ ରହୁଥ୍‌ଲା 
ଏବଂ ସେ ଏକାନ୍ତବାସ କରିବାପାଇଁ ପସନ୍ଦ କରୁଥ୍‌୍ଲେ । ଆବଶ୍ୟକ ପଡ଼ିଲେ କଳସରୁ 
ଅନ୍ୟ ଏକ ପାତ୍ରକୁ ବିନ୍ଦୁଏସ ଜଳ ତଳେ ନ ପକାଇ ନେଇ ପାରୁଥ୍‌ଲେ ! ସିଡ଼ିରେ ଚଢ଼ିବା 
ଏବଂ ଓଡ୍ଲାଇବାରେ ତାଙ୍କର କୌଣସି ଅସୁବିଧା ହେଉ ନ ଥ୍ଲା । ସମୟେ ସମୟେ ନିଜ 
ଶିଷ୍ୟ ପ୍ରେମମୁଖ ସହିତ ସେ ଅଲବରକୁ ବୁଲିବା ପାଇଁ ଆସୁଥ୍‌ଲେ । ବାଟରେ ଗୋଟିଏ 
ଛୋଟିଆ ନଦୀ ପଡ଼େ । ପ୍ରେମମୁଖ ତାଙ୍କୁ ସଚେତନ କରେଇ ଦିଅନ୍ତି ଯେ ଆଗରେ 
ନଦୀଟି ଅଛି । ମାତ୍ର ପ୍ରେମମୂୁଖଙ୍କ ବିନା ମହାୟତାରେ ସେ ନଦୀଟି ଅତିକ୍ରମ 
କରିପାରୁଥ୍ଲେ । ଏପରି କି ଅଧ୍ୟାପନା ସମୟରେ ବିଦ୍ୟାଥ୍ଥମାନେ ସମୟ ସମୟରେ 
ପୁସ୍ତକ ମଧ୍ଯରୁ ଗୋଟିଏ ଗୋଟିଏ ମନ୍ତ୍ର କିମ୍ବା ଶ୍ଲୋକ ଖୋଜି ବାହାର କରିପାରୁ ନ ଥ୍ଲେ 
ସେ ପୂସ୍ତକଟିକୁ ନିଜ ହାତରେ ନେଇ ଆବଶ୍ୟକୀୟ ପର୍ଯ୍ୟାୟଟି ଅଜ୍ର ସମୟ ମଧ୍ଯରେ 
ବାହାର କରି ଦେଉଥ୍‌ଲେ । 7 


ବିରଜାନନ୍ଦ ଜଣେ ପ୍ରବୀଣ ବୀଣାବାଦକ ଥଲେ | ନେତ୍ରରହିତ ହେବା ସତ୍ତ୍ଵେ ସେ 
ସତରଞ୍ଜ ଏତେ ସୁନ୍ଦର ଭାବରେ ଖେଳୁଥ୍‌ଲେ ଯେ ଜଣେ ନିପୂଣ ଖେଳାଳୀ ମଧ୍ଯ ତାଙ୍କର 
ଖେଳର ଅନୁବୃତ କ୍ରମ ଦେଖ୍‌ ଆଶ୍ଚର୍ଯ୍ୟ ହୋଇ ଯାଉଥ୍‌ଲେ । 


ବ୍ରାଦ୍ମଣଙ୍କ ସଜ୍ଞା ଦାସ”? ଦେଖ୍‌ ସେ ଚିଡ଼ି ଯାଉଥ୍ଲେ । ଦାସ କେବେ ମଧ୍ଯ 
ବ୍ରାହ୍ମଣ ହୋଇ ନ ପାରେ । ବୈଦିକ ସଜ୍ଞା ଭାବରେ ବ୍ରାହ୍ମଣ ଶମୀ, କ୍ଷତ୍ରିୟ ବମୀ, ବୈଶ୍ୟ 
ଗୁପ୍ତା ଓ ଶୂଦ୍ର ପାଇଁ ଦାସ ଶବ୍ଦର ବ୍ୟବହାର ହୋଇଥାଏ । ବିରଜାନନ୍ଦ ବ୍ରାହ୍ମଣ ପାଇଁ 
ଦାସ ଶବ୍ଦ ଅନୁପଯୁକ୍ତ କହିବା କାରଣ ହେତା, ˆ“ ଦାସ”” କେବଳ ଚାକର ଓ 
ସେବକମାନଙ୍କ ଉଦ୍ଦେଶ୍ୟରେ ହିଁ ବ୍ୟବହୃତ ହୋଇଥାଏ | ˆ ‘ଦାସ କୁ  ବାଶ”? ବୋଲି 
ଲେଖ୍ବା ମଧ୍ଯ ଏକ. ତୁଟିପୂର୍ଣ୍ଣ ଶବ୍ଦ ନିମୀଣ ପଦ୍ଧତି । “ଦାସ” ' ସଜ୍ଞା ଧାରଣ କରିଥବା 
କୌଣସି ବ୍ରାହ୍ମଣ, ବ୍ରାହ୍ମଣ ପଦବାଚ୍ୟ ନୁହେଁ । 


ଦଶ୍ତୀଙ୍କ ଶିଷ୍ୟ ଉଦୟ ପ୍ରକାଶଙ୍କ ବନ୍ଧୁ ପଣ୍ଡିତ ମଣିରାମ ଭରତପୁର ରାଜାଙ୍କ 
ଅଧ୍ୟାପକ ଥ୍ଲେ । ଥରେ ମଣିରାମ ଦଶ୍ଡୀଙ୍କ ସହିତ କଥାବାରୀ କରିବାକୁ ଆସିଥ୍‌ଲେ । 

ସେ ଗୋଟିଏ ଶ୍ଲୋକର ଦୁଇଟି ଅର୍ଥ କରି ତୃତୀୟ ଅର୍ଥ ଫାରସୀ ଭାଷାରେ କଲେ। ଦଶ୍ତୀ 
ନୀରବରେ ତାଙ୍କ କଥା ଶୁଣ୍ୁଥ୍‌ଲେ | ଫାରସୀ ଅର୍ଥ ଶୁଣି ସେ ଆଉ ଚୂପ ହୋଇ ବସି 
ରହିପାରିଲେ ନାହିଁ । ତତ୍କ୍ଷଣାତ୍‌ ସେ କହିଲେ : ମୁଁ ଭାବୁଥ୍ଲି ତୃମେ ସଂସ୍ତ ଜାଣ 
ନାହିଁ । ଏବେ ଜାଣିଲି ତୁମେ ଫାରସୀ ମଧ୍ଯ ଜାଣିନାହଁ ଏବଂ ଶ୍ଲୋକଟିର ବାସ୍ତବ ଅର୍ଥ 
କରି ଦେଲେ । ମଣିରାମ ଚୂପ ହୋଇ ବିନମ୍ର ପ୍ରଣାମ କରି ଫେରି ଗଲେ । 


ଦିଲ୍ଲୀର ହରିଶ୍ଚନ୍ଦ୍ର ଜଣେ ଧୂର୍ଭ ପଣ୍ତିତ ଥ୍ଲେ ।' ଯେ ନିଜ ଞ୍ଞାନ ପାଇଁ ଗର୍ବ 
କରୁଥ୍ଲେ । ଥରେ ସେ ହାତୀ ଉପରେ ଚଢ଼ି ଜଣେ ସେବକ ଦ୍ଵାରା ଛତ୍ର ଚାମର ଧରାଇ 
ଜୟପୁର ରାଜାରାସ୍ତା ଉପରେ ଯାଉଥ୍‌ଲେ । ଜୟପୁର ନରେଶ ତାଙ୍କୁ ଡକେଇ 
ପଚାରିବାରୁ ସେ ଉତ୍ତର ଦେଇଥ୍‌ଲେ: ସେ ବି ଜଣେ ରାଜା । ଏହି ହରିଶ୍ଚନ୍ଦ 
ବିଦ୍ୟାଥୀମାନଙ୍କ ମଧ୍ୟରେ ଆସି ବିରଜାନନ୍ଦଙ୍କ ପାଠଶାଳାରେ ବସିଯାଇଥ୍‌ଲେ। ଗୋଟିଏ 
ବିଷୟ ଉପରେ ଆଲୋଚନା ଚାଲିଥୁଲା | ହଠାତ୍‌ ଏ ପ୍ରଛନ୍ନ ବିଦ୍ୟାଥୀଟି ମଝିରେ ପଡ଼ି 
ଏହାର ଆଉ ଏକ ଅର୍ଥ କହିବାରେ ଲାଗିଲେ ! ଦଣ୍ଡୀ ପଚାରିଲେ କୁହ ତୂମେ କିଏ ? 
'ସେ ବାରମ୍ବାର କହିଲା ମୁଁ ଆପଣଙ୍କ ବିଦ୍ୟା । ଦଣ୍ଡୀ କ୍ରୋଧରେ ପାଟି କରି କହିଲେ : 
“ଜମେ କେବେ ମଧ୍ଧ ବିଦ୍ୟାଥ୍ଥୀ ନୁହଁ, ତୁମେ ଦିଲ୍ୀର ହରିଶ୍ନଦୁ !'” ଏହା ଶୁଣି ହରିଶ୍ଚନ୍ଦ୍ର 
ଚୂପ୍‌ ହୋଇଗଲେ। ଦଶ୍ଡୀ ପୁଣି ଘଚାରିଲେ ଏହାର ଅର୍ଥ ଯଦି ଏହା ନୁହେଁ ତେବେ କ'ଣ 
ପ୍ରମାଣ କର । ହରିଶ୍ଚନ୍ଦୁ ଧୀର ଓଁ ଶାନ୍ତ ଭାବରେ ପାଠଶାଳାରୁ ଖସି ପଳାଇ 

ଯାଇଥୂଲେ ! 
= 

